

کھڑے ہو کر صلوٰۃ و سلام پڑھنے کے جواز پر زبردست تحقیق

# اقامۃ القیامۃ

اعلیٰ حضرت امام اہل سنت مولانا شاہ احمد رضا خان  
قادری بریلوی قدس سرہ العزیز

مکتبہ رضویہ لاہور

کھڑے ہو کر صلوٰۃ و سلام پڑھنے کا لائق فادہ ثبوت ہے۔

۹۹ھ ۱۲  
اِمامَةُ الْفِيَامَةِ طَلْحِ بْنِ يَحْيَىٰ

الْحَبَشِيِّ الْكَلْبِيِّ

۲۰ھ ۱۳  
از اعلیٰ حضرت امام اہل سنت مولانا شاہ محمد رحمان بیلوی  
قدس سرہ العزیز

ناشر

مدیر مولانا محمد رفیع صاحب جامع مسجد ابن سید طلحہ  
مسجد افغانانہ

۲۷/۶

# حُبِ پیغمبر کی دنیا سے جمیل

اعلیٰ حضرت مولانا شاہ احمد رضا خان میلوئی قدس سرہ کی شخصیت اس قدر دلآویز ہے کہ جس پہلو سے انہیں دیکھا جائے اسی اعتبار سے ہدیہ دل پیش کرنے کو جی چاہتا ہے اللہ تعالیٰ نے آپ کو ہمیشہ پچاس علوم میں وہ جمیل بصیرت عطا فرمائی تھی کہ آپ کے معاصرین کو ان علوم میں سے بعض میں بھی اس بصیرت کا عشر عشر حاصل نہ تھا آپ کی ایک ہزار کے لگ بھگ بلند پایہ تصنیفات خصوصاً فتاویٰ رضویہ کی بارہ ضخیم جلدوں کو دیکھ کر آپ کی جلالت علمی وقت نظری، نکتہ آفرینی، قوت استدلال، قرآن و حدیث اور کتب سلف پر گہری نظر کا اعتراف کرنے پر مجبور ہو جاتا ہے آپ کے فضل و مجال علمی کا سکہ عرب و عجم کے علماء نے تسلیم کیا آپ نے تمام عمر دین متین کی خدمت میں صرف کر دی تیرہویں صدی کے آخر اور چودھویں صدی کی ابتدا میں آپ کے علم و فضل کا آفتاب نصف النہار کو پہنچ کر لوہری تابانی سے چمک رہا تھا پھر اسکی روشنی بڑھتی ہی رہی آپ کی پوری زندگی اتباع و حب مصطفیٰ سے عبارت تھی انہی وجوہ کی بنا پر علماء حق نے آپ کو موجودہ صدی کا مجدد و برحق تسلیم کیا صرف تیرہ سال و س ماہ کی عمر میں فتویٰ نویسی درس و تدریس اور تصنیف و تالیف کا کام شروع کر دیا اور آخر عمر تک اسے سرانجام دیا تحفہ کوئی و بیباکی آپ کا شہرہ تھا۔ دوسری دفعہ حج بیت اللہ کو گئے تو وہاں حکومت کیمانب سے متعین خطیبیہ خطبہ میں پڑھا و ارض عن اعمام نبیک اللطائب حمزة والباس ابی طالب سے اللہ تو اپنے نبی کے پاکیزہ چچوں حمزہ عباس اور ابی طالب سے راضی ہو یعنی ابو طالب کا بھی ذکر تھا۔ یہ ایک بدعت واضح طور پر جانب حکومت سے تھی یعنی قدس سرہ نے سنتے ہی بلند آواز سے کہا اللہم نہ امنکر۔ اسے اللہ یہ ناپسند بات ہے۔ حدیث شریف میں ہے کہ کوئی بے کلام دیکھو تو ہاتھ سے منع کرو نہ ہو سکے تو زبان سے روکو یہ بھی نہ ہو سکے تو دل سے برا جانو اعلیٰ حضرت نے دوسرے حکم پر بخوبی عمل کیا جبکہ وہاں کے علماء میں سے کسی نے بھی اس کا نوٹس نہ لیا (ملفوظ شریف حصہ دوم) حب مصطفیٰ صلے اللہ تعالیٰ علیہ وسلم تو گویا آپ کے رگ و پے میں رچی ہوئی تھی وعظ و نصیحت کی آخری مجلس کی گفتگو کا ایک ملاحظہ فرمائیں:-

جسے اللہ و رسول کے شانے میں ادنیٰ توہین پاؤ پھر وہ تمہارا  
کیسا ہی پیارا کیوں نہ ہو فوراً اس سے جدا ہو جاؤ جسکو بارگاہ رسالت

میں ذرا بھی گستاخ دیکھو پھر وہ تمہارا کیسا ہی بزرگ معظم کیوں نہ ہو اپنے  
انداز سے اسے دودھ سے مٹھی کی طرح نکال کر پھینک دو (وصایا شریف)  
اسی جہت صادق کا اثر تھا کہ آپ نے ساری زندگی میں کبھی گستاخ یا رگاہ رسالت کی رعایت نہ کی بلکہ اپنے  
قلم کی تلوار کو اتنے خلاف پوری قوت سے استعمال کیا تاکہ وہ لوگ مجھے طعن و تشنیع کا نشانہ بنا کر اپنا دل توڑ کر لیں  
اتنی دیر تو میرے آقا و مولائی شان میں گستاخی نہ کریں گے" ہر ذی عقل جانتا ہے کہ ذاتی معاملات میں رواداری یعنی  
اجبی چیز ہے لیکن محبوب کے بارے میں توہین و بے ادبی کو دیکھ سنا کر خاموش رہنا قانونِ محبت کی رو سے ایسا جرم  
ہے جسے کبھی معاف نہیں کیا جاسکتا وہ محبوب بھی کیسا جو نازش کائنات ہو۔ انبیاء کا نام ہوا اور جس کے  
نام عرش سے محبت کے سلام و پیام آتے ہوں صلی اللہ تعالیٰ علیہ و آلہ وسلم۔ اعلیٰ حضرت کے نزدیک محبوب  
خدا سرور ہر دوسرا صلی اللہ تعالیٰ علیہ وسلم کی غلامی کا دم بھرتے ہوئے کسی جاہ و چشم کے مالک تاجدار کی طرف  
ننگاہ اٹھا کر دیکھنا بھی جائز نہ تھا چنانچہ ایک دفعہ ریاست نانیارہ (ضلع بہرائچ شریف یو پی) کے  
نواب کی مدح میں شعرا نے قصیدے لکھے کچھ لوگوں نے آپ سے بھی قصیدہ مدحیہ لکھنے کی گزارش کی آپ نے  
نواب صاحب کی شان میں قصیدے لکھنے کی بجائے اس ذاتِ ستودہ صفات کی تعریف میں نعت شریف لکھی  
کہ خود خدا نے بھی جسکی تعریف فرمائی ہے اور آخر میں صاف کہہ دیا ہے

کروں مدح اہل دُول رقتا پڑے اس بلا میں میری بلا

میں گدا ہوں اپنے کریم کا مسیحا دین پارہ نال نہیں

اعلیٰ حضرت کی ولادت باسعادت و نس شوال ۱۲۶۲ھ بروز شنبہ ربیع الثانی شریف محلہ

جسولی میں ہوئی آپ عمر بھر حبِ مصطفیٰ صلی اللہ تعالیٰ علیہ وسلم کا شرابِ طہور بلا کر ۲۵ صفر

۱۲۴۰ھ جمعہ مبارک کے دن ادھر مؤذن نے حمی علی الفلاح کہا ادھر آپ کے

چہرہ انور پر نور کا ایک شعلہ لپکا اور آپ فوز و فلاح کے عطا کرنے والے رب کریم

کے دربار میں حاضر ہو گئے۔

بِ اِنَّا لِنُؤْتِيكَ مَا تَسْئَلُ

محمد عبدالحکیم شرف قادری

۲۰ محرم الحرام ۱۳۹۰ھ

# مسئلہ از ریاست مصطفیٰ آباد عرف راجہ پور بن سوالات کثیرہ ۱۲۹۹ھ

## بِسْمِ اللّٰهِ الرَّحْمٰنِ الرَّحِیْمِ

کیا فرماتے ہیں علمائے دین اس مسئلہ میں کہ مجلس میلاد میں قیام وقت ذکر و اذیت حضور خیر الانام علیہ افضل الصلوٰۃ والسلام کیسے ہے بعض لوگ اس قیام سے انکار بحت رکھتے ہیں اور اسے بدی و حبر کہتے ہیں کہ قرآن ثلاثہ میں نہ تھا بدعت سیئہ و حرام سمجھتے اور کہتے ہیں ہمیں صحابہ تابعین کی سند چاہیے ورنہ ہم نہیں مانتے ان کے ان اقوال کا حال کیا ہے۔ **ببینوا توجروا۔**

مذہب اکرم صلی اللہ تعالیٰ علیہ وسلم کی کرامت تابین مظالم رضوان اللہ تعالیٰ علیہم اجمعین کے زمانے ۱۲ شرف لاہوری

## الجواب

الحمد لله الذي باذنه تقوم السماء والصلوة والسلام على من قامت به اركان الشريعة الغراء سيدنا ومولانا محمد الذي قامت في مولده ملكة العلياء على اله وصحبه القاثين باداب تعظيمه في الصبح والمساء واشهد ان لا اله الا الله وحده لا شريك له وان محمدا عبده ورسوله قيم الانبياء صلوات الله وسلامه عليه وعليهم ما قامت بتسبيح القيام اشجار العنبراء وسجدت للحي القيوم نجوم الخضراء امين قال القائل بعض الضراعة له صاحب المقام المحمود الشفاعة عبد المصطفى احمد الحمدي السني الحنفي القادري البركاتي البريلوي غفر الله له واقامه مقام السلف الكرام البررة الكملة امين

# اللَّهُمَّ هِدَايَةَ الْحَقِّ وَالْقَوَا

ایم منیر قاضی  
۲۲۰۰: ۱۱ سکر مٹوڈ لاہور نزد گمار سینما بیرون بجالی گیٹ لاہور

Marfat.com

# الجواب

یہاں دو مقام واجب الاعلام ہیں **اولاً** اس قیام کا اپنے طور پر کتب و فتاویٰ علماء سنت اسرار ہم سے حکم بیان کرنا جس سے بعونہ تعالیٰ موافقین کے لئے ایضاح حق و ازاحت باطل ہو اور منصب فتوے اپنے حق کو اصل ہو **ثانیاً** اس مناظرہ کا جواب دینا جو بالفاظ متعارفہ تمام اکابر و اصاغر مانعین میں رائج کہ یہ فعل قرونِ ثلثہ میں نہ تھا تو بدعت ضلالت ہوا۔ اس میں کچھ خوبی ہوتی تو وہی کرتے اس فعل اور اس کے امثال امور نزاعیہ میں حضرات منکرین کی غایت سعی اسقدر ہے جس کی بنا پر اہل سنت و سواد اعظم ملت و ہزاران ائمہ شریعت و طریقت کو معاذ اللہ بدعتی گمراہ ٹھہراتے ہیں اور مطلقاً خوف خدا و ترس روز جزا دل میں نہیں لاتے مقام افتا اگرچہ استیجاب مناظرہ کی جائیں مگر ایسی جگہ ترک کئی بھی چنداں زیبا نہیں لہذا فقیر مقام دوم میں چنداں جمالی کلمے حاضر کرے گا جن کے مبانی دیکھے تو حرفے چند اور معانی سمجھے تو بس جامع و بلند وباللہ التوفیق فی کل حین و علیہ التوکل و بہ نستعین والحمد للہ رب العالمین

**مقام اول** اللہ عزوجل نے شریعت غرا بیضا زہرا عامہ نامہ کاملہ شاملہ اتاری اور بجزہ تعالیٰ ہمارے لئے ہمارا دین کامل فرما دیا اور اس کے کرم نے اپنے حبیب اکرم حضور پر نور سید عالم صلی اللہ تعالیٰ علیہ وسلم کے صدقہ میں اپنی نعمت ہم پر تمام فرمادی قال اللہ تعالیٰ الیوم اجملت لکم دینکم واتممت علیکم نعمتی ورضیت لکم الاسلام دیناً۔ ترجمہ آج میں نے تمہارے لئے تمہارا دین کامل کر دیا اور تم پر اپنی نعمت پوری کر دی اور تمہارے لئے اسلام کو دین پسند فرمایا والحمد للہ رب العالمین و صلی اللہ تعالیٰ علی من بہ النعم علینا فی الدنا والدین و بہ ینعم انشاء تعالیٰ فی الآخرۃ الابد الابدین الحمد للہ ہماری شریعت مطہرہ کا کوئی حکم قرآن عظیم سے باہر نہیں امیر المؤمنین فاروق اعظم رضی اللہ تعالیٰ عنہ فرماتے ہیں حسبنا کتاب اللہ ہمیں قرآن عظیم بس سے

مگر قرآن عظیم کا پورا سمجھنا اور ہر جزئیہ کا صریح حکم اس سے نکال لینا عام کو نامقدور ہے اس لئے  
 قرآن کریم نے دو مبارک قانون ہیں عطا فرمائے اولے ما اتکم الرسول فخذوا وما  
 نہکم عنہ فانتهوا ترجمہ ہے۔ جو کچھ تمہیں رسول دیں وہ لو اور جس سے وہ منع فرمائیں  
 باز رہو۔ اقول کہ صیغہ امر کا ہے اور امر و جواب کے لئے ہے تو پہلی قسم واجبات شرعیہ  
 ہوئی اور باز رہی ہے اور نہی منع فرمانا ہے۔ یہ دوسری قسم ممنوعات شرعیہ ہوئی۔ حاصل ہے  
 کہ اگرچہ قرآن مجید میں سب کچھ ہے وینزلنا علیک الکتب تبیاناً لکل شیء  
 ترجمہ ہے۔ لے محبوب ہم نے تم پر یہ کتاب اتاری جس میں ہر شے ہر چیز ہر موجود کا روشن بیان  
 ہے مگر امت اسے بے نبی کے سمجھائے نہیں سمجھ سکتی ولہذا فرمایا وانزلنا الیک الذکر  
 لتبین للناس ما نزل الیہم (ترجمہ ہے) اے محبوب ہم نے تم پر یہ قرآن اتارا کہ تم لوگوں کے  
 لئے بیان فرما دو جو کچھ ان کی طرف اترا ہے یعنی اے محبوب تم پر تو قرآن حمید نے ہر چیز روشن  
 فرمادی اس میں سے جس قدر امت کے بتانے کو ہے وہ تم ان پر روشن فرما دو ولہذا کریم  
 اولیٰ میں نزلنا علیک فرمایا جو خاص حضور کی نسبت ہے اور کریمہ ثانیہ میں نزل الیہم  
 فرمایا جو نسبت بہ امت ہے **دوم** فاسئلوا اهل الذکر ان کنتم لا تعلمون (ترجمہ ہے)

۱۔ اس آیت کریمہ کے متصل ہی کریمہ ثانیہ ہے۔ انکنتم لا تعلمون بالبیت والزبور وانزلنا الیک الذکر الایۃ مضاف  
 نے یہاں معالم التنزیل کے حاشیہ پر تحریر فرمایا اقول ہذا من معان نظم القراء العظیم امر الناس ان یسألوا اهل الذکر  
 العلماء بالقراء العظیم وارشاد العلماء لا یعتدوا اذہا فی فہم القراء بل یرجعوا الی ما بینہم الیہم اللہ علیہ وسلم فرمادے  
 العلماء والعلما الی الحدیث والحدیث القراء ان الیہم المنقح فکما انجبتہن لوتوکوا الحدیث ورجع الی القراء لصلوا  
 كذلك العاہل لوتوکوا المجتہدین ورجع الی الحدیث لصلوا ولہذا قال الامام سفین بن عیینہ احد ائمۃ الحدیث قرأت  
 الامام الاعظم والامام مالک من اللہ عنہم الحدیث مضلۃ اول الفقہاء نقلہ عن الامام ابن الجراح المکی فی المثل ترجمہ  
 میں کہتا ہوں یہ عبارات قرآن عظیم کی خوبوں سے لوگوں کو حکم دیا کہ علماء پوچھ جو قرآن مجید علم رکھتے ہیں علماء کو ہدایت فرمائی کہ قرآن  
 کے سمجھنے میں اپنے ذہن پر اعتماد نہ کریں بلکہ جو کچھ نبی صلی اللہ تعالیٰ علیہ وسلم نے بیان فرمایا اس کی طرف رجوع لائیں تو لوگوں کو علماء کی  
 طرف پھیرا اور علماء کو حدیث کی طرف اور حدیث کو قرآن کی طرف اور بے شک تیرے رب ہی کی طرف انتہا ہے تو جس طرح مجتہدین



آئے اور جسے اس کی تمیز نہ ہو اس پر علماء کی طرف رجوع لانے کو اس لئے واجب کہا کہ قرآن  
 عظیم میں اس کا حکم فرمایا ہے کہ علماء سے پوچھو اگر تمہیں نہ معلوم ہو۔  
 امام عارف باللہ سیدی عبدالوہاب شعرانی قدس سرہ الربانی کتاب تطایب میزان الترمذی  
 الکبریٰ میں فرماتے ہیں

ما فصل عالم ما اجمل کلام من قبله من الود والالتوا المتصل من الشارع صلے اللہ تعالیٰ  
 علیہ والہٖ وسلم فی الذک حقیقۃ لرسول اللہ صلے اللہ تعالیٰ علیہ وسلم الذی هو صاحب الشرع لانه هو الذی اعطى العلماء تلك  
 المادة التي فصلوا بها ما اجمل کلامه کما ان الائمة بعدا لكل ورا على من تحته فلو قد كان اهل  
 تعد وامن فوقهم الى الود والذی قبله لا نقطعت وصلتهم بالشارع ولعریهتد والایضاح  
 مشکل ولا تفصیل مجمل وتامل یا اولاد ان رسول اللہ تعالیٰ صلے اللہ تعالیٰ علیہ وسلم فصل الشریعۃ ما اجمل فی القرآن  
 لبقی القرآن علی اجمالہ کما ان الائمة المجتہدین لو لم یفصلوا ما اجمل فی السنة لبقیت السنة  
 علی اجمالها وهکذا الی عصرنا هذا فلولا ان حقیقۃ الاجمال ساریتہ فی العالم کلہ ما شرت  
 المکتب ولا ترجمت ولا وضع العلماء علی الشرح حواشی کالشرح للشرح

ترجمہ جس کسی عالم نے اپنے سے پہلے زمانہ کے کسی کلام کے اجمال کی تفصیل کی ہے وہ اسی نور  
 سے ہے جو صاحب شریعت صلے اللہ تعالیٰ علیہ وسلم سے اسے ملا ہے تو حقیقۃً اس میں رسول اللہ  
 صلے اللہ تعالیٰ علیہ وسلم ہی کا تمام امت پر احسان ہے کہ انہیں نے علما کو یہ استعداد عطا فرمائی  
 جس سے انہوں نے مجمل کلام کی تفصیل کی یونہی ہر طبقہ ائمہ کا اپنے بعد والوں پر احسان ہے  
 اگر فرض کیا جاوے کہ کوئی طبقہ اپنے اگلے پیشواؤں کو چھوڑ کر ان سے اوپر والوں کی طرف تجاوز کر  
 جائے تو شارع علیہ الصلاة والسلام سے جو سلسلہ ان تک ملا ہوا ہے وہ کٹ جائیگا  
 اور یہ کسی مشکل کی توضیح مجمل کی تفصیل پر تا ورنہ ہوں گے برا درم غور کر اگر رسول اللہ صلے اللہ تعالیٰ  
 علیہ وسلم اپنی شریعت سے مجملات قرآن عظیم کی تفصیل نہ فرماتے قرآن کریم یونہی مجمل رہ  
 جاتا۔ اسی طرح ائمہ مجتہدین اگر مجملات حدیث کی تفصیل نہ فرماتے حدیث یونہی مجمل رہ جاتی  
 اسی طرح ہمارے زمانے تک۔ تو اگر یہ نہیں کہ حقیقت اجمال سب میں سرایت کئے ہوئے  
 ہے تو نہ متون کی شرحیں لکھی جاتیں نہ ترجمے ہوتے نہ علما شرحوں کی شرحیں حواشی لکھتے۔

Marfat.com

اب میں دیکھئے کہ کتب ظاہر الروایۃ و نوادر ائمہ تمہیں پھر کتب نوازل و واقعات تصنیف فرمائی  
گیس پھر متون و شرح و جواہری و فتاویٰ و فتاویٰ تصنیف ہوتے رہے اور سرآمدہ طبعہ سے  
گذشتہ پراضافے کئے اور مقبول ہوتے رہے کہ سب اسی اجمال قرآن و سنت کی تفصیل ہے  
نصاب الاحساب اور فتاویٰ عالمگیری زمانہ سلطان عالمگیر انار اللہ تعالیٰ برمانہ کے  
تصنیف ہیں ان میں بہت ان جزئیات کی تصریح ملے گی جو کتب سابقہ میں نہیں کہ وہ جب تک  
واقع نہ ہوئے تھے اور کتب نوازل و واقعات کا تو موضوع ہی حوادث جدیدہ کے احکام  
بیان فرمانا ہے اگر کوئی شخص ان کی نسبت کہے کہ صحابہ تابعین سے اس کی تصریح دکھاؤ  
یا خاص امام اعظم و صاحبین کا نص لاؤ تو وہ یا اہمق مجنون ہے یا گمراہ منقون۔ پھر عالمگیری  
کے بھی بہت بعد اب قریب زمانہ کی کتابیں فتاویٰ سعیدیہ و فتاویٰ حامدیہ و طحاوی  
علی الدر و طحاوی علی مرقی الفلاح و عقود الدریہ و ردالمحتار و رسائل شامی وغیرہ کتب معتبرہ ہیں  
کہ تمام حنفی دنیا میں ان پر اعتماد ہو رہا ہے و اوائل کے سوا یہ سب تیرہویں صدی کی تصنیف ہیں  
مانعین بھی ان سے سندیں لاتے ہیں ان میں صد ہا وہ بیان ملیں گے جو پہلے نہ تھے اور مانعین  
کے یہاں تو فتاویٰ شاہ عبدالعزیز صاحب بکۃ مائتہ مسائل اربعین تک پر اعتماد ہو رہا ہے کیا  
مائتہ مسائل و اربعین کے سب جزئیات کی تصریح صحیحہ و تابعین و ائمہ تو بہت بالا ہیں عالمگیری  
و ردالمحتار تک کہیں دکھا سکتے ہیں اب ان کے بھی لیدریل۔ تار برقی۔ نوٹ۔ منی آرڈر۔ فوٹو گراف  
وغیرہ وغیرہ ایجاد ہوئے۔ اگر کوئی شخص کہے کہ صحابہ تابعین یا امام ابوحنیفہ یا نہ سہی ہدایہ  
و ردالمحتار یا یہ بھی نہ سہی عالمگیری و طحاوی و ردالمحتار یا سب جانے دو شاہ عبدالعزیز  
صاحب ہی کے فتاویٰ میں دکھاؤ تو اسے مجنون سے بہتر اور کیا لفظ کہا جاسکتا ہے ہاں  
اس ہٹ دھرمی کی بات جدا ہے کہ اپنے آپ تو تیرہویں صدی کی اربعین تک معتقد جانیں اور  
دوسروں سے ہر جزئیہ پر خاص صحابہ و تابعین کی سند مانگیں۔ خطبہ میں ذکر عمین شریفین حادث  
ہے مگر جب سے حادث ہے علمائے اس کے مندوب ہونے کی تصریح فرمائی در مختار میں  
یندب ذکر الخلفاء و الراشدین و العہدین ترجمہ۔ خطبہ میں چاروں خلفائے  
کرام اور دونوں عم کریم سید الانام علیہم السلام کا ذکر فرمانا مستحب ہے

اور حضرت شیخ مجدد الف ثانی صاحب تے تو ایک خطیب پر اپنے مکتوبات میں اس لئے کہ اس نے ایک خطبہ میں خلفائے کرام کا ذکر نہ کیا تھا سخت نیکر فرمائی اور اسے نصیحت تک لکھا اذان کے بعد حضور اقدس سید عالم صلی اللہ تعالیٰ علیہ وسلم پر صلاۃ و سلام عرض کرنا جس طرح حریم طیبین میں رائج ہے در مختار میں ہے التسلیع بعد الاذان حدث فی بیع الاخر سنتہ سبع مائتہ واحدی وثمانین فی عشاء لیلۃ الاثنين ثور یوم الجمعة ثم بعد عشر سنین حدث فی کل الايام مغرب ثم فیها مرتین وهو بدلت حسنہ ترجمہ۔ اذان کے بعد صلاۃ بھیجتا ریح الاخر لیلۃ کی عشاء شب ووشنبہ میں حادث ہوا پھر اذان جمعہ کے بعد بھی صلاۃ کہی گئی پھر دس برس بعد مغرب کے سوا سب اذانوں کے بعد پھر مغرب میں بھی دوبار کہنی شروع ہوئی اور یہ نو پیدا باتوں سے ہے جو شرعاً مستحب ہیں کتب میں اس کے صد ہا نظائر ملیں گے اسی وقت کے علمائے معتدین سے ان کے جزئیہ کی تصریح مل سکتی ہے مجلس میلاد مبارک و قیام کو جاری ہوئے بھی صد ہا سال ہوئے مگر صحابہ و تابعین و ائمہ مجتہدین کے کلام میں ان کے نام کی تصریح مانگنی اسی جنون پر مبنی ہوگی ان پر انہیں علمائے کرام کی تصریحات سے استناد ہو گا جن کے زمانے میں ان کا وجود تھا جیسے مجلس مبارک کیلئے امام حافظ الشان ابن حجر عسقلانی و امام خاتم الحفاظ جلال الدین سیوطی و امام خطیب احمد قسطلانی وغیرہم اکابر جہم اللہ تعالیٰ جن کے نام و کلام کی تصریح بارہا کر دی گئی یونہی مسئلہ قیام میں ان علمائے کرام کی سند لی جائے گی جن کا ذکر، شریعت آتا ہے وباللہ التوفیق۔ بحمد اللہ تعالیٰ موافقین اہل حق و انصاف و دین کیلئے یہ کافی ہو گا۔ رہا مخالفین کا نہ ماننا ان کی پرواہ کیا۔ وہ اور ہی کسے مانتے ہیں کہ ان علمائے کرام کو مانیں ان کے غیر تقلیدین تو علانیہ امام اعظم و جملہ ائمہ دین پر منہ آتے اور اپنے ہمل افہام و ادہام کے آگے ان کے اجتہادات عالیہ کو باطل بتاتے اور ان کے ماننے والوں کو معاذ اللہ مشرک و گمراہ ٹھہراتے ہیں جو ان میں بظاہر نام تقلید لیتے ہیں وہ بھی غیر تقلیدین کی طرح اپنے اہوائے باطلہ کے سامنے قرآن و حدیث کی تو سنتے نہیں پھر ائمہ کی کیا گنتی ان کے منہ سے تقلید امام اور ان کے اور ان کے سب کے منہ سے قرآن و حدیث کا نام محض

تسکین عوام ہے کہ کھلا منکر نہ جان لیں ورنہ حالت وہ ہے جو ان کے مذہبی قرآن سے تقویۃ الایمان سے ظاہر کہ جو کہے اللہ ورسول نے دولت مند کر دیا وہ مشرک حالانکہ خود قرآن عظیم شرماتا ہے اغنہم اللہ ورسولہ من فضلہ اللہ ورسول نے انہیں اپنے فضل سے دولت مند کر دیا محمد بخش، احمد بخش نام رکھنا شرک حالانکہ خود قرآن حمید فرماتا ہے کہ جبریل امین علیہ الصلاۃ والتسلیم جب سیدنا مریم کے پاس آئے کیا کہا یہ کہ انہما انار رسول ربک لاهب لک غلماز کیا ترجمہ :- میں تو تمہارے رب کا رسول ہوں اس لئے کہ میں تم کو ستھرا بیٹا دوں، صرف محمد بخش نام شرک ہو حالانکہ وہ معنی عطا میں متعین بھی نہیں بخش بہرہ حصہ کو بھی کہتے ہیں تو جبریل کہ صریح لفظوں میں اپنا بیٹا دینا کہہ رہے ہیں دین اہمیلی نہیں کیسے شرک نہ ہوں گے اور قرآن کریم کہ اس شرک و ہابیت کو ذکر فرما کر مقرر رکھتا ہے کیوں نہ اسے شرک پسند کتاب ٹھہرائیں گے اس کی مثالیں بہت ہیں کہ وہابیہ کے شرک سے نہ ائمہ محفوظ نہ صحابہ نہ انبیاء نہ سید الانبیاء نہ جبریل امین نہ خود رب العالمین جل و علا و صلے اللہ تعالیٰ علیہ اجمعین وعلیہم وسلم یہ بحث فقیر کے اور رسائل میں مفصل ملے گی یہاں تو اتنا کہنا ہے کہ مخالفین کے نہ ماننے کی پرواہ کیا ہے انہوں نے اور کسے مانا ہے کہ علما ہی کو مانیں گے لہذا اس مقام اول میں روئے سخن موافقین اہل حق و یقین کی طرف کریں واللہ الموفق والمعین وبتستعین و صلے اللہ تعالیٰ علی سیدنا محمد وآلہ وصحبہ واتبہ وخرزبہ اجمعین آمین۔ مولیٰ عزوجل توفیق دے تو یہاں منصف غیر متعسف کے لئے اسقدر کافی کہ یہ فعل مبارک اعمی قیام وقت ذکر ولادت حضور خیر الانام علیہ علی آلہ افضل الصلاۃ والسلام صدہ سال سے بلاد دارالاسلام میں رائج و معمول اور اکابر ائمہ و علما میں مقرر و مقبول شرع میں اس سے منع فقہ اور بے منع شرع منع مرودان الحکم اکالہ اللہ وانہما الحرام ما حرم اللہ وما سکت عنہ فعوض من اللہ علی النصوص حرمین طیبین مکہ منظرہ مدینہ منورہ صلے اللہ تعالیٰ علی منورہا وبارک وسلم کہ مبدوہ و مرجح دین و ایمان ہیں وہاں کے اکابر علماء و مفتیان مذاہب اربعہ بدتہادت سے اس فعل کے فاعل و عامل و قائل و قابل ہیں ائمہ معتدین نے اسے حرام نہ فرمایا بلکہ بلاشبہ مستحب و مستحسن ٹھہرایا۔ علامہ جمیل الشان علی بن برہان <sup>الدین</sup>

خلی رحمة اللہ تعالیٰ علیہ نے سیرت مبارکہ انسان العیون میں تصریح فرمائی کہ یہ قیام بدعت ہے اور ارشاد فرماتے ہیں وقد وجد القیام عند ذکر اسمہ صلی اللہ تعالیٰ علیہ وسلم من عالم الامة ومقتدی الائمة دیناً وورعاً تقوی الدین السبکی رحمہ اللہ تعالیٰ وتالجا علی ذلك مشائخ الاسلام فی عصرہ فقد حکى بعضهم ان الامام السبکی اجتمع عنده جمیع کثیر من علماء عصرہ فانشد فیہ قول الصرصری فی مدحہ صلی اللہ تعالیٰ علیہ وسلم ۛ

قلیل مدح المصطفیٰ الخب بالذهب	علی فضا من خط احسن من کتب
وان ینہض الاشراف عند سماعہ	قیاماً صفوفاً وحتیاً علی الرکب

فحدث ذلك قام الامام السبکی وجمیع من فی المجلس فحصل النس کثیر بذلك المجلس وكفی ذلك فی الاقتداء ترجمہ: بے شک وقت ذکر نام پاک حضور سید الانام علیہ افضل الصلوٰۃ والسلام قیام کرنا امام تقی الملتہ والدین سبکی رحمۃ اللہ تعالیٰ علیہ سے پایا گیا جو اس امت مرحومہ کے عالم اور محدثین و تقویٰ میں اماموں کے امام ہیں اور اس قیام پر ان کے معاصرین ائمہ کرام مشائخ اسلام نے انکی متابعت کی بعض علمایعنی انہی امام اجل کے صاحبزادے امام شیخ الاسلام ابو نصر عبد الوہاب ابن ابی الحسن تقی الملتہ والدین سبکی نے طبقات کبریٰ میں نقل فرمایا کہ امام سبکی کے حضور ایک جماعت کثیر اس زمانہ کے علما کی مجتمع ہوئی اس مجلس میں کسی نے امام صرصری کے یہ اشعار نعت حضور سید الابرار صلی اللہ تعالیٰ علیہ وسلم پڑھے جن کا خلاصہ یہ ہے کہ مدح مصطفیٰ صلی اللہ تعالیٰ علیہ وسلم کے لئے یہ بھی تھوڑا ہی ہے کہ جو سب سے اچھا خوشنویس ہو اس کے ہاتھ سے چاندی کے پتر پر سونے کے پانی سے لکھی جائے اور جو لوگ شرف دینی رکھتے ہیں وہ ان کی نعت سن کر صف باندھ کر سر و تدا گھٹنوں کے بل کھڑے ہو جائیں ان اشعار کے سنتے ہی حضرت امام سبکی و جملہ علمائے کرام حاضرین مجلس مبارک نے قیام فرمایا اور اس کی وجہ سے اس مجلس میں نہایت انس

حاصل ہوا۔ علامہ جلیل حبلی رحمۃ اللہ علیہ فرماتے ہیں اس قدر پیروی کیلئے کفایت کرتا ہے  
**اقول** یہ امام سرسری صاحب قصیدہ نعتیہ وہ ہیں جنہیں علامہ محمد بن علی شامی  
 مستذنبین نے سب اہدے والرشاد میں اپنے زمانہ کا حسان اور نبی صلی اللہ تعالیٰ  
 علیہ وسلم کا محب صادق فرمایا اور امام اجل حضرت امام الامۃ تقی الملتہ والدین سبکی قدس  
 سرہ الشریف کی جدالت شان و رفعت مکان تو آفتاب نیروز سے زیادہ روشن ہے  
 یہاں تک کہ مانعین کے پیشوا مولوی نذیر حسین دہلوی اپنے ایک مہری فتوے میں ان کا بالاجماع  
 امام جلیل و مجتہد کبیر ہونا تسلیم کرتے ہیں اور اس زمانہ کے اعیان علماء و مشائخ اسلام  
 کا ان کے ساتھ اپر موافقت فرمانا بحمد اللہ تملک المتبعین سلف صاحبین کیلئے ایک کافی  
 سند ہے آخر یہ دیکھا کہ علامہ حبلی نے ارشاد فرمایا اسی قدر اقدار کیلئے بس ہے۔

عالم کامل عارف باللہ سید سید مولانا سید جعفر برزنجی قدس سرہ العزیز جو کار سالہ  
 عقد الجور نے مولد النبی الازہر صلی اللہ تعالیٰ علیہ وسلم حرمین عمرین و دیگر بلاد دارالاسلام میں  
 راجع ہے اور مستذنبانین مولانا رفیع الدین نے تاریخ الحرمین میں اس رسالے اور ان مصنف  
 جلیل القدر کی نہایت مدح و ثنا لکھی ہے اپنے اسی رسالہ مبارک میں فرماتے ہیں:-

قد استحسن القیام عند ذکر ولادۃ الشریفۃ ائمتہ ذوی الویلۃ

ورویہ فطوبی لمن کان تعظیماً صلی اللہ تعالیٰ علیہ وسلم غایۃ مراداً

ومرہاۃ ترجمہ:- بے شک نبی کریم صلی اللہ تعالیٰ علیہ وسلم کے ذکر ولادت کے وقت قیام  
 کرنا ان اماموں نے مستحسن سمجھا ہے جو صاحب روایت و درایت تھے تو شادمانی اسکے لئے  
 جس کی نہایت مراد و مقصود نبی صلی اللہ تعالیٰ علیہ وسلم کی تعظیم ہے۔

فاضل اجل سیدی جعفر بن اسماعیل بن زین العابدین علوی مدنی نے اس کی شرح  
 الکوکب الازہر علی عتد الجور میں اس مضمون پر تقریر فرمائی۔ فقیہ محدث مولانا عثمان  
 بن حسن دیلمی اپنے رسالہ اثبات قیام میں فرماتے ہیں:-

القیام عند ذکر ولادۃ سید المرسلین صلی اللہ تعالیٰ علیہ وسلم امر لا شک

فواستحبایۃ واستحسانہ وندبہ یحصل لفاعلہ من الثواب الا وقر الخیر الا وقر

لأنه تعظیم ای تعظیم للنبی الکریم ذی الخلق العظیم الذی اخرجنا الله به من ظلمات  
 الکفر الی الایمان وخلصنا الله به من نار الجہنم الی جنات المعانی والایقان فتعظیمہ صلی اللہ  
 تعالیٰ علیہ وسلم فیہ مسائرۃ الی ضیاء رب العالمین واطہار اقوی شعائر الدین ومن  
 یعظم شعائر الله فانها من تعوی القلوب ومن اعظم حرمت الله فهو خیر له عند  
 ترجمہ: قرارت مولد شریف میں ذکر ولادت سید المرسلین صلی اللہ تعالیٰ علیہ وسلم  
 کے وقت حضور اقدس صلی اللہ تعالیٰ علیہ وسلم کی تعظیم کو قیام کرنا بے شک مستحب و مستحسن  
 و مندوب ہے جس کے فاعل کو ثواب کثیر و فضل کبیر حاصل ہوگا کہ وہ تعظیم ہے اور کیسی تعظیم  
 ہے ان نبی کریم صاحب خلق عظیم صلی اللہ تعالیٰ علیہ وسلم کی جن کی برکت سے اللہ سبحانہ و تعالیٰ  
 ہمیں ظلمات کھنجر سے نور ایمان کی طرف لایا اور ان کے سبب ہمیں دوزخ جہنم سے بچا کر  
 بہشت معرفت و یقین میں داخل فرمایا اور حضور اقدس صلی اللہ تعالیٰ علیہ وسلم کی تعظیم میں  
 خوشنودی رب العالمین کی طرف دونا ہے اور قوی ترین شمار دین کا اٹکار کرنا اور جو تعظیم  
 کرے شمار خدا کی تو وہ دلوں کی پرہیزگاری سے ہے اور جو تعظیم کرے خدا کی حرمتوں کی  
 تو وہ اس کے لئے اس کے رب کے یہاں بہتر ہے، پھر بعد نقل و لائل فرمایا ہے:۔  
 فاستفید من مجموع ما ذکرنا استجاب القیام لصلی اللہ تعالیٰ علیہ وسلم عند ذکر ولادته  
 لما فی ذلك من التعظیم لصلی اللہ تعالیٰ علیہ وسلم لا یقال القیام عند ذکر ولادته  
 صلی اللہ تعالیٰ علیہ وسلم بدعتہ لانا نقول لیس کل بدعتہ مذمومة کما اجاب بذلك  
 الامام المحقق الولی ابو ذر عتہ العراقی حین سئل عن فعل المولد المستحب او مکروه  
 وهل ورد فیہ شیء او فعل به من یقتدی به فاجاب بقوله الولیمة واطعام الطعام مستحب  
 کل وقت فکیف اذا انضم الی ذلك السرور لظہور نور النبوة فی هذا الشهر الشریف والانعام  
 ذلك عن السلف ولا یلزم من کونه بدعتہ کونه مکروها فکم من بدعتہ مستحبة  
 بل واجبة اذا لم تنضم بذلك مفسدة والله الموفق ۛ

ترجمہ: یعنی ان سبب و لائل سے ثابت ہوا کہ ذکر ولادت شریف کے وقت قیام مستحب  
 ہے کہ اس میں نبی صلی اللہ تعالیٰ علیہ وسلم کی تعظیم ہے کوئی یہ نہ کہے کہ یہ قیام تو بدعت ہے

اس لئے کہ ہم کہتے ہیں ہر بدعت بری نہیں ہوتی جیسا کہ یہی جواب دیا امام محقق ولی البوزرغہ  
عراقی نے جب اُن سے مجلس میلاد کو پوچھا گیا تھا کہ مستحب ہے یا مکروہ اور اس میں کچھ وارد ہوا  
ہے یا کسی پیشوائے کی ہے تو جواب میں فرمایا ولیمہ اور کھانا کھلانا ہر وقت مستحب ہے پھر اس  
صورت کا کیا پوچھنا جب اس کے ساتھ اس ماہ مبارک میں ظہور لوز نبوت کی خوشی مل جائے  
اور ہمیں یہ امر سلف سے معلوم نہیں نہ بدعت ہونے سے کراہت لازم کہ بہتیری بدعتیں مستحب بلکہ  
واجب ہوتی ہیں جب ان کے ساتھ کوئی خرابی مضموم نہ ہو اور اللہ تعالیٰ توفیق دینے والا ہے  
پھر ارشاد فرماتے ہیں: - قد اجتمعت الامم المجدية من اهل السنة والجماعة  
على استحسان القيام المذكور وقد قال صلى الله تعالى عليه وسلم لا تجتمع امتي  
على الضلالة -

ترجمہ: بے شک امت مصطفیٰ صلی اللہ تعالیٰ علیہ وسلم سے اہلسنت وجماعت کا اجماع  
والتفاق ہے کہ یہ قیام مستحسن ہے اور بے شک نبی صلی اللہ تعالیٰ علیہ وسلم فرماتے ہیں میری امت  
مگر اہی پر جمع نہیں ہوتی امام علامہ مدالقی رحمہ اللہ تعالیٰ فرماتے ہیں حیرت عاۃ القوم بقیام  
الناس اذا انتہی المداح الی ذکر مولدہ صلی اللہ تعالیٰ علیہ وسلم وہی بدعہ مستحبة  
لما فیہ من اظہار السرور والتعظیم الخ نقلہ الہولی الدھیاطی ترجمہ: یعنی عادت  
قوم کی جاری ہے کہ جب مدح وحوان ذکر میلاد حضور اقدس صلی اللہ تعالیٰ علیہ وسلم تک پہنچتا ہے  
تو لوگ کھڑے ہو جاتے ہیں اور یہ بدعت مستحب ہے کہ اس میں نبی صلی اللہ تعالیٰ علیہ وسلم کی پیدائش  
پر خوشی اور حضور کی تعظیم کا اظہار ہے (علامہ ابوزید اپنے رسالہ میلاد میں لکھتے ہیں استحسین  
القیام عند ذکر الولادة ترجمہ: ذکر ولادت کو وقت قیام مستحسن ہے، خاتمة المحدثین  
زین الحرمین الکریم مولانا سید احمد زین و حلان مکی قدس سرہ الملکی اپنی کتاب مستطاب الدرر  
السنیہ فی الرد علی الرواہیہ میں فرماتے ہیں من تعظیمہ صلی اللہ علیہ وسلم الفرج بلیلة ولادۃ  
وفترآة المولد والقیام عند ذکر ولادۃ صلی اللہ تعالیٰ علیہ وسلم واطعام الطعام  
وغیر ذلك مما یعتاد الناس فعلہ من انواع البر فان ذلك کلہ من تعظیمہ صلی اللہ  
تعالیٰ علیہ وسلم وقد افردت مسئلة المولد وما یعلق بہا بالتالیف واعتنی بذلك

کثیر من العلماء فالقوافی ذلك مصنغات مشحونة بالادلة والبراهین فلاحاجة لنا  
الی الاطالة بذلك ترجمہ - یعنی نبی صلی اللہ تعالیٰ علیہ وسلم کی تعظیم سے ہے حضور کی شب  
ولادت کی خوشی کرنا اور مولد شریف پڑھنا اور ذکر ولادت اقدس کے وقت کھڑا ہونا اور  
مجلس شریف میں حاضرین کو کھانا دینا اور ان کے سوا اور نیکی کی باتیں کہ مسلمانوں میں رائج  
ہیں کہ یہ سب نبی صلی اللہ تعالیٰ علیہ وسلم کی تعظیم سے ہیں اور یہ سب مجلس میلاد اور اس کے متعلقاً  
کا ایسا ہے جس میں مستقل کتابیں تصنیف ہیں اور بکثرت علمائے دین نے اسکا اہتمام فرمایا اور  
دلائل و براہین سے بھری ہوئی کتابیں اس میں تالیف فرمائیں تو بہن اس سلسلہ میں تظویل کلام کی  
حاجت نہیں)

شیخ مشائخا حاتمہ المحققین امام العلماء سید المدرین مفتی الحنفیہ مکہ المحمیدیہ  
وبرکتنا علامہ جمال بن عبداللہ بن عمر کی رحمہ اللہ تعالیٰ اپنے فتاویٰ میں ارشاد فرماتے ہیں :-  
القیام عند ذکر مولدہ الاعطر صلی اللہ تعالیٰ علیہ وسلم استحسنہ جمع من السلف  
فہو بدعت حسنہ ترجمہ - ذکر مولد اعطر صلی اللہ تعالیٰ علیہ وسلم کے وقت قیام کو ایک  
جماعت سلف نے مستحسن کہا تو وہ بدعت حسنہ ہے،  
پھر علامہ انباری کی مورد و مآثر منہ منہ سے نقل فرماتے ہیں قام الامام السبکی وجمع  
من بالمجلس وکفی بمثل ذلك فی الاقتداء واه ملخصاً ترجمہ امام سبکی اور تمام حاضرین  
مجلس نے قیام کیا اور اس قدر اقتدا کے لئے بس ہے، الفتاویٰ - مولانا جمال  
قدس سرہ کے اس فتوے پر موافقت فرمائی۔ مولانا صدیق بن عبدالرحمن کمال مدرس  
مسجد حرام اور حضرت علامہ الوری علم الہدی مولانا و شیخنا و برکتنا سید سند احمد  
زین و حلان شافعی اور مولانا محمد بن محمد کتبی کی اور مولانا حسین بن ابراہیم کی مالکی  
مفتی مالکیہ وغیرہم اکابر علمائے فقہنا اللہ تعالیٰ لعلوہم آمین یہی مولانا حسین و دوسری جگہ فرماتے  
ہیں استحسنہ کثیر من العلماء وهو حسن لما یجب علینا تعظیمہ صلی اللہ  
تعالیٰ وسلم ترجمہ اسے بہت علمائے مستحسن رکھا اور وہ حسن ہے کہ ہم پر نبی صلی اللہ تعالیٰ  
علیہ وسلم کی تعظیم واجب ہے مولانا محمد بن یحییٰ اجلی مفتی خابہ و شہرتے ہیں لغوی حجت القیام عند ذکر

ولادته صلى الله تعالى عليه وسلم اذ يحضر روحانيته صلى الله تعالى عليه وسلم فخذ ذلك  
يجب التعظيم والقيام - ترجمہ - ہاں ذکر ولادت حضور اقدس صلى الله تعالى عليه وسلم کے وقت قیام  
ضروری ہے کہ روح اقدس حضور علیہ السلام جلوہ فرما ہوتی ہے تو اس وقت تعظیم و قیام لازم  
ہوا۔ قولہ رحمہ اللہ تعالیٰ يجب القيام الخ اقول اراد التاكيد في محل الادب كقول  
القائل لحبيبه حقا واجب على وهو من المحاورات الشائعة بينهم كما لا يخفى على من تتبع  
كلماتهم واما حضور روحانيته صلى الله تعالى عليه وسلم فعلى ما فصل ونقح ابى وهو اى  
مقدم العلماء الكرام في كتابه اذ اقره الاثام والله تعالى اعلم مولانا عبداللہ بن محمد مفتی  
حنفی فرماتے ہیں استحسنہ کثیروں ترجمہ - اسے بہت علمائے مستحسن رکھا ہے۔ شیخ مشائخ  
مولانا الامام الاجل الفقیہ المحدث مراج العلماء عبداللہ مراج مکی مفتی حنفی فرماتے تو ائمة الائمة  
الاعلام واقرة الائمة والحکام من غیر نیکر منکر و دراد و لہذا کان حسا ومن يستحق التعظيم  
غیرہ صلى الله تعالى عليه وسلم ويكفي ان عبد الله بن مسعود رضى الله تعالى عنه مارا الامم  
حسنا فهو عند الله حسن ترجمہ - یہ قیام مشہور اماموں میں برابر متواتر چلا آتا ہے اور اسے ائمہ و  
حکام نے برقرار رکھا اور کسی نے رد و انکار نہ کیا لہذا مستحب ٹھہرا اور نبی صلى الله تعالى عليه وسلم کے  
سوا اور کون مستحق تعظیم ہے اور سیدنا عبداللہ بن مسعود رضی اللہ تعالیٰ عنہ کی حدیث کافی ہے کہ جس چیز  
کو اہل اسلام نیک سمجھیں وہ اللہ تعالیٰ کے نزدیک بھی نیک ہے۔ اسی طرح مفتی عمر بن ابی بکر  
شافعی نے اس کے استحباب و استحسان پر تصریح فرمائی۔ فتوائے علمائے حرمین عمر بن محمد مفتی  
مکہ معظمہ مولانا محمد بن حسین کبکی حنفی اور رئیس العلماء شیخ المدرسین مولانا جمال حنفی اور مفتی مالکیہ مولانا  
حسین ابراہیم مکی اور سید المحققین مولانا احمد بن زین شافعی اور مدرس مسجد نبوی صلى الله تعالى عليه وسلم  
مولانا محمد بن محمد مغرب شافعی اور مولانا عبدالکریم بن عبدالحکیم حنفی مدنی اور فقیہ جلیل مولانا عبدالجبار حنبلی،  
بصری نزیل مدینہ منورہ اور مولانا ابراہیم بن محمد خیار حسینی شافعی مدنی کی مہر میں ہیں اور اصل فتویٰ مزین  
بخطوط و مواہیر علمائے مدوحین فقیر نے بحشم خود دیکھا اور مدلول فقیر کے پاس رہا جس میں اکثر مسائل  
متنازع فیہا پر بحث فرمائی ہے اور بدلائل باہرہ مذہب و ہدایت کو سراسر مردود و باطل ٹھہرایا ہے  
اس میں دربارہ قیام مذکورہ اہل الاسلام عند ذکر ولادته عليه الصلاة والسلام

فی ذلك المحفل اشاعة للتعظیم واطهار الاحترام فقد صرح فی انسان العیون المشهور  
 بالسیرة الحلبیة باستحسانه كذلك وقال العلامة البرزنجی فی رسالة المولد قد استحسن  
 القیام عند ذكر مولده الشریف ائمة ذر وروایة وروایة فطوبی لمن كان تعظیمه <sup>صلی الله</sup>  
 تعالی علیه وسلم غاية مراعاة وحرماة انتهى بلفظه اما المحکو بحرمة ذلك التعظیم  
 ومخالفة بدلیل عدم ذكره بالخصوص فی السنة فهو فاسد عند جمهور المحققین  
 قال فی عین العلم والاسرار بالمساعد فیما الحرینة عنه وصار مقادا بعد عصرهم حسن  
 وان كان بدعة الخ قول والدلیل علی هذا ما روی عن ابن مسعود رضی الله تعالی عنه  
 مرفوعا وهو قوف ما رآه المسلمون حسنا فهو عند الله حسن وقوله علیه الصلوة والسلام  
 خالقوا الناس باخلاقهم رواه المحکو وقال صحیح علی شرط الشيخین وقال الامام  
 حجة الاسلام فی الاحیاء الادب الخاص موافقة القوم فی القیام اذا قام واحد منهم فی  
 وجد صادق من غیر ریاء او تكلف او قام باختيار من غیر وجد فلا بد من الموافقة  
 وذلك من ادب الصحبة ولكل قوم رسم ولا بد من مخالفة الناس باخلاقهم كما ورد  
 فی الخیر وسیما اذا كانت اخلاقها حسن العشرة وطیب القلب وقول القائل ان ذلك  
 بدعة لم یکن فی الصحابة فلیس ~~كلما~~ حکمها باختمه منقول عن الصحابة وانما المنذور  
 بدعة تراغم سنة ما مورابها ولحر نقل النهی عن شیء من هذا وكذلك سائر  
 انواع المساعدات اذا قصد بها تطیب القلب واصطلاح علیها جماعة فالاحسن المساعدة  
 علیها الا فیما ورد تمای لا یقبل التأویل انتهى کلام الامام حجة الاسلام باختصار المراد  
 ترجمه یعنی ذکر ولادت حضور اقدس <sup>صلی الله تعالی علیه وسلم</sup> کے وقت اس محفل میں اہل اسلام کا  
 اشاعت تعظیم واطهار احترام کے لئے قیام کرنا بتصریح انسان العیون مشہور بہ سیرت حلبیہ مستحسن ہے  
 اور علامہ برزنجی رسالہ مولد میں فرماتے ہیں قیام وقت ذکر مولد شریف ائمة ذر وروایت ودرایت کے  
 نزدیک مستحب ہے تو خوشی ہوا جس کی غایت مراد و مراد تعظیم حضور سید الانام علیہ الصلوة والسلام  
 ہے انتہی۔ اور اس تعظیم کو بدیں وجہ کہ اس خصوصیت کے ساتھ حدیث میں مذکور نہیں حرام  
 و ممنوع کہنا جمهور محققین کے نزدیک فاسد ہے عین العلم میں فرماتے ہیں جس چیز سے شرع

میں نہیں نہ آئی اور بعد زمانہ سلف کے لوگوں میں جاری ہوئی اس میں موافقت کر کے مسلمانوں کا دل خوش کرنا بہتر ہے اگرچہ وہ چیز بدعت ہو الخ میں کہتا ہوں اور اس پر دلیل وہ حدیث ہے جو حضرت عبداللہ بن مسعود رضی اللہ تعالیٰ عنہ سے نبی صلی اللہ تعالیٰ علیہ وسلم کے ارشاد اور خود ان کے قول سے مروی ہوئی کہ اہل اسلام جس چیز کو نیک جانیں وہ خدا کے نزدیک بھی نیک ہے اور وہ حدیث کہ نبی صلی اللہ تعالیٰ علیہ وسلم نے فرمایا لوگوں سے ان کی عادتوں کے موافق برتاؤ کرو حاکم نے اسے روایت کیا اور کہا کہ بخاری و مسلم کی شرط پر صحیح ہے اور امام حجۃ الاسلام غزالی، احوال العلوم میں فرماتے ہیں پانچواں ادب قوم کی موافقت کرنا ہے قیام میں جب کوئی ان میں سے سچے و جد میں بے نمائش و تکلف یا بلا و جدا اپنے اختیار سے کھڑا ہو تو ضرور ہے کہ سب حاضرین اس کی موافقت کریں اور کھڑے ہو جائیں کہ یہ آداب صحبت سے ہے اور ہر قوم کی ایک رسم ہوتی ہے اور لوگوں سے ان کی عادتوں کے موافق برتاؤ کرنا لازم ہے جیسا کہ حدیث میں وارد ہوا خصوصاً جب ان عادتوں میں اچھا برتاؤ اور دلوں کی خوشنودی ہو اور کہنے والے کا یہ کہنا کہ یہ بدعت ہے صحابہ سے ثابت نہیں تو یہ کب ہے کہ جس چیز کے جواز کا حکم دیا جائے وہ صحابہ سے منقول ہو برسی وہ بدعت ہے جو کسی سنت مامور بہا کا کاٹ کرے اور ان باتوں سے نہیں کہیں نہ آئی اور ایسے ہی سب مساعداً میں جب ان سے دل خوش کرنا مقصود ہو اور ایک جماعت نے اس پر اتفاق کر لیا ہو تو بہتر یہی ہے کہ ان کی موافقت کی جائے مگر ان باتوں میں جن سے ایسی صریح نہیں وارد ہوئی کہ لائق تاویل بھی نہیں یہاں تک امام حجۃ الاسلام غزالی کا ارشاد تھا کہ باختصار منقول ہوا انتہی) آخر روضۃ النعیم میں جو فتاویٰ علمائے کرام مطبوع ہوئے ان میں فتوائے حضرات علمائے مدینہ منورہ میں بعد اثبات حسن و خوبی محفل میلاد شریف مذکور و المحاصل ان ما یصنع من الوثم فی المولد الشریف وقراءۃ بحضرة المسلمین وانفاق المبرات والقیام عند ذکر ولادۃ الرسول الامین صلی اللہ تعالیٰ علیہ وسلم وشي ماء الوتر والماء البخر وتزيين المكان وقراءة شيء من القرآن و الصاوة على النبي صلی اللہ تعالیٰ علیہ وسلم واطهار الفرج والسر فلا شبهة فی انه بدعة حسنة مستحبة وفضيلة شريفة مستحسنة اذ ليس كل بدعة مما بل قد تكون واجبة كنصب الدلة للرد على الفرق الضالة وتعلم النحو و سائر العلوم المعينة على فهم الكتاب السنة كما ينبغي وصدقة كبناء الرباط والمدارس و مباحة

كالتوسع في المائل والمشارب اللذيذة والياب كما في شرح المناوي على جامع الصغیر  
 عن تہذیب النووی فلا ینکرھا الامبتدع او استماع لقوله بل علی حاکم الاسلام ان  
 یعذره واللہ تعالی اعلم ترجمہ: یعنی خلاصہ مقصود یہ ہے کہ میلاد شریف میں ولیمے کرنا اور حال  
 ولادت مسلمانوں کو سنانا اور خیرات و ہیرات بجالانا اور ذکر ولادت اقدس رسول امین صلی  
 اللہ تعالیٰ علیہ وسلم کے وقت قیام کرنا اور گلاب چھڑکانا اور خوشبو میں سلگانا اور مکان آراستہ  
 کرنا اور کچھ قرآن اور نبی صلی اللہ تعالیٰ علیہ وسلم پر درود پڑھنا اور فرحت و سرور کا ظاہر کرنا  
 بے شک بدعت حسنة مستحجہ اور فضیلت شریفی مستحسنہ ہے کہ ہر بدعت حرام نہیں ہوتی بلکہ کبھی  
 واجب ہوتی ہے جیسے گمراہ فرقوں پر رذو کے لئے دلائل قائم کرنا اور نحو وغیرہ وہ علوم سیکھنا  
 جن کی مدد سے قرآن و حدیث بخوبی سمجھ میں آسکیں اور کبھی مستحب ہوتی ہے جیسے سرایش  
 اور مدرسے بنانا اور کبھی مباح جیسے لذیذ کھانے پینے اور کپڑوں میں وسعت کرنا جیسا کہ علامہ  
 مناوی نے شرح جامع صغیر میں تہذیب امام علامہ نووی سے نقل کیا تو ان امور کا انکار وہی کر گیا جو  
 بدعتی ہوگا اس کی بات سننا نہ چاہیے بلکہ حاکم اسلام پر واجب ہے کہ اسے سزا دے واللہ تعالیٰ  
 اعلم انتہی (اس فتوے پر مولانا عبدالجبار و ابراہیم بن خیار وغیرہ تیسرا علمائے مہرین ہیں اور قریب  
 علمائے مکہ معظمہ میں میلاد و قیام کا مستحباب علمائے سلف سے نقل کر کے فرماتے ہیں فالمنکر  
 لہذا مبتدع بدعت سیئۃ مذمومۃ انکار علی شیئی حسن عند اللہ والمسلمین كما جاء  
 فی حدیث ابن مسعود رضی اللہ تعالیٰ عنہ قال ما راہ المسلمون حسنا فهو عند اللہ حسن  
 والمراد من المسلمین ہرنا الذین کموا الاسلام کالعلماء العالمین و علماء العرب والمصر  
 والشام والروم والاندلس کلہم راوہ حسنا من زمان السلف الی الآن فصامرا الجماع  
 والامر الذی ثبت باجماع الامۃ فهو حق لیس بضلال قال رسول اللہ صلی اللہ تعالیٰ  
 علیہ وسلم لا یجتمع امتی علی الضلالۃ فعلی حاکم الشریعۃ تحزیر المنکر واللہ تعالیٰ اعلم  
 ترجمہ: پس مجلس و قیام کا منکر بدعتی ہے اور منکر کی بدعت سیئہ و مذمومہ کہ اس نے ایسی چیز پر  
 انکار کیا جو خدا و اہل اسلام کے نزدیک نیک تھی جیسا کہ حدیث ابن مسعود رضی اللہ تعالیٰ عنہ  
 میں آیا ہے کہ جس چیز کو مسلمان نیک اعتقاد کریں وہ خدا کے نزدیک نیک ہے اور یہاں مسلمانوں

سے کامل مسلمان مراد ہیں جیسے علمائے باہممل اور مجلس و قیام کو علمائے عرب و مصر و شام و روم و اندلس نے سلف سے آج تک تحسن جانا تو اجماع ہو گیا اور جو امر اجماع امت سے ثابت ہو وہ حق ہے مگر ای نہیں رسول اللہ صلی اللہ تعالیٰ علیہ وسلم فرماتے ہیں میری امت گمراہی پر اتفاق نہیں کرتی پس حاکم شرع پر لازم ہے کہ منکر کو منکر سے والہ تعالیٰ اعلم انتہی) اس فتوے پر حضرت سید العلماء احمد و حلان مفتی شافعیہ و جناب مستطاب شیخنا و برکتنا سراج الفضلاء مولانا عبدالرحمن سراج مفتی حنفیہ و مولانا حسن مفتی حنبلیہ و مولانا محمد شرفی مفتی مالکیہ وغیر ہم پینتالیس علماء کی مہر ہے اور فتوئے علمائے جدہ میں مجیب اول مولانا باصر بن علی بن احمد مجلس میلاد اور اس میں قیام و تعیین یوم و تزیین مکان و استعمال خوشبو و قرارت قرآن و اطہار سرور و اطعام طعام کی نسبت فرماتے ہیں بهذا الصوة المجموعۃ من الاشياء المذكورة بدعة حسنة مستحبة شرعا لا ينكرها الا من في قلبه شعبة من شعب النفاق والبغض له صلى الله تعالى عليه وسلم وكيف يسوغ له ذلك مع قوله تعالى ومن يعظم شعائر الله فانها من تقوى القلوب ترجمہ: جس مجلس میں یہ سب باتیں کی جائیں وہ شرعاً بدعت حسنة مستحبة ہے جس کا انکار نہ کریگا مگر وہ جس کے دل میں نفاق کی شاخوں سے ایک شاخ اور نبی صلی اللہ تعالیٰ علیہ وسلم کی عداوت ہے اور یہ انکار اسے کیونکر روا ہوگا حالانکہ حق تعالیٰ فرماتا ہے جو خدا کے شعاروں کی تعظیم کرے تو وہ دلوں کی پرہیزگاری سے ہیں) مولانا عباس بن جعفر بن صدیق فرماتے ہیں ما اجاب به الشيخ العلامة فهو الصواب لا يخالفه الا اهل النفاق وما في السؤال كله حسن كيف لا وقد قصد بذلك تعظيم المصطفى صلى الله تعالى عليه وسلم لا حرمانا الله تعالى من زيادته في الدنيا ولا من شفاعته في الآخرة ومن انكر من ذلك فهو محروم منهما ترجمہ: شیخ علامہ باصر بن احمد بن علی نے جو جواب دیا وہی حق ہے اس کا خلاف نہ کریں گے مگر منافقین اور جو کچھ سوال میں مذکور ہے سب حسن ہے اور کیوں نہ حسن ہو کہ اس سے مصطفیٰ صلی اللہ تعالیٰ علیہ وسلم کی تعظیم مقصود ہوتی ہے اللہ تعالیٰ ہمیں محروم نہ کرے ان کی زیارت سے دنیا میں اور نہ ان کی شفاعت سے آخرت میں اور جو اس سے انکار کریگا وہ ان دونوں سے محروم ہے) مولانا احمد قحاح لکھتے ہیں - اعلم ان ذکر ولادة النبي صلى الله تعالى عليه وسلم

وما وقع من معجزاته والحضور لسماعه سنة بلا شك وريب لكن مع هذه الصورة  
 المجموعة من الاشياء المذكورة كما هو المعمول في الحرمين الشريفين وجميع ديار  
 العرب بدعة حسنة مستحبة يتاب فاعلمها وليعاقب منكرها وما لها ترجمه بجان تو کہ نبی صلی اللہ  
 تعالیٰ علیہ وسلم کی ولادت و معجزات کا ذکر اور اس کے سننے کو حاضر ہونا بے شک سنت ہے مگر  
 یہ ہیئت مجموعی جس میں قیام وغیرہ آئیے مذکورہ ہوتی ہیں جیسا کہ حرمین شریفین اور تمام  
 ديار عرب کا معمول ہے یہ بدعت حسنة مستحبة ہے جس کے کرنے والے کو ثواب اور منکر و مانع  
 پر عذاب (مولانا محمد بن سلیمان لکھتے ہیں نعم اصل ذکر المولد الشريف و سماعه سنة  
 وبهذه الكيفية المجموعة بدعة حسنة مستحبة وفضيلة عظيمة مقبولة عند الله  
 تعالیٰ كما جاء في اثر عبد الله بن مسعود رضي الله تعالى عنه ما رآه المسلمون حسنا  
 فهو عند الله حسن والمسلمون من زمان السلف الى الآن من اهل العلم والعرفان  
 كلهم رأوه حسنا بلا نقصان فلا ينكر ولا يمنع من ذلك الامانع الخیر والاحسان  
 وذلك عمل الشيطان ترجمہ :- ہاں اصل ذکر مولد شریف اور اس کا سنا سنت ہے اور اس  
 کیفیت مجموعی کے ساتھ جس میں قیام وغیرہ ہوتا ہے بدعت حسنة مستحبة اور بڑی فضیلت پسندیدہ  
 خدا ہے کہ حدیث عبد اللہ بن مسعود رضی اللہ تعالیٰ عنہ میں وارد ہے جسے مسلمان نیک سمجھیں وہ  
 خدا کے نزدیک نیک ہے اور مسلمان سلف سے آج تک علما و اولیاء سب اسے مستحسن بلا  
 نقصان سمجھتے آئے تو اس سے منع و انکار نہ کریگا مگر وہ کہ خیر اور بھلائی سے روکنے والا ہوگا اور  
 یہ کام شیطان کا ہے۔ مولانا احمد حبیب لکھتے ہیں الحمد لله وكفى والصلاة على المصطفى نعم  
 ذكر ولادة النبي صلى الله تعالى عليه وسلم ومعجزاته وحليته والحضور لسماعه وتزيين  
 المكان ورش ماء الورد والبخور بالعود وتعيين اليوم والقيام عند ذكر ولادة الله  
 تعالیٰ عليه وسلم واطعام الطعام وتقسيم التمر وقراءة شيء من القرآن كلها مستحبة  
 بلا شك وريب والله تعالیٰ اعلم بالغیب ترجمہ :- خدا کو حمد ہے اور وہ کافی ہے اور مصطفیٰ  
 صلی اللہ تعالیٰ علیہ وسلم پر درود۔ ہاں ولادت و معجزات و صلیہ شریفہ نبی صلی اللہ تعالیٰ علیہ  
 وسلم کا ذکر کرنا اور اس کے سننے کو حاضر ہونا اور مکان سبحانا اور گلاب چھڑکانا اور اگر گلاب

اور دن مقرر کرنا اور ذکر ولادت نبی صلی اللہ تعالیٰ علیہ وسلم کے وقت قیام کرنا اور کھانا کھلانا  
 اور خرے بانٹنا اور قرآن مجید کی چند آیتیں پڑھنا سب بایاتھک و شبہ مستحب ہے مولانا محمد صالح  
 لکھتے ہیں۔ امة النبی صلی اللہ تعالیٰ علیہ وسلم من العرب والمصر والشام والروم  
 والاندلس وجميع بلاد الاسلام مجتمع ومتفق علی استجابہ واستحسانہ ترجمہ: نبی صلی  
 اللہ تعالیٰ علیہ وسلم کی امت عرب و مصر و شام و روم و اندلس و تمام بلاد اسلام سے اس کے  
 استجاب و استحسان پر اجماع و اتفاق کئے ہوئے ہے اور اسی طرح احمد بن عثمان و احمد بن محمد بن  
 و محمد صدق و عبد الرحیم بن محمد زبیدی نے لکھا اور تصدیق کیا فتوائے علمائے حدیدہ میں مولانا یحییٰ  
 بن مکرم فرماتے ہیں الف فی ذلک العلماء وحتوا علی فعلہ فقالوا لا ینکرھا الا مبتدع فعلی  
 حاکم الشریعة ان یعزرة ترجمہ: علمائے اس بارہ میں کتابیں تالیف فرمائیں اور اسکے  
 فعل پر رغبت دی اور فرمایا اس کا انکار نہ کریگا مگر بدعتی تو حاکم شرع پر اس کی تعزیر لازم  
 مولانا علی شامی فرماتے ہیں لا ینکر هذا الا من طبع اللہ علی قلبہ وقد نص علماء السنة  
 علی ان هذا من المستحسن المتأب علیہ وردد الرد الحسن علی منکر الخ ترجمہ:-  
 اس کا انکار نہ کریگا مگر وہ جس کے دل پر خدا نے مہر کر دی اور بے شک علمائے اہل سنت نے  
 تصریح فرمائی کہ یہ مستحسن و کار ثواب ہے اور منکر کا رتبہ رُو فرمایا ہے۔ مولانا علی بن عبد اللہ  
 لکھتے ہیں۔ لا یشک فیہ الا مبتدع ینتق بہ التعزیر ترجمہ:- اس میں شک نہیں کریگا سوائے  
 بدعتی کے جو قابل سزا ہوگا، مولانا علی طحان لکھتے ہیں۔ فتراءة المولد الشریف والقیام  
 فیہ مستحب ومن انکر ذلک فهو مجرور لا یعرف مراتب الرسول صلی اللہ تعالیٰ علیہ وسلم  
 ترجمہ: مولد شریف پڑھنا اور اس میں قیام کرنا مستحب ہے اور منکر ہٹ و صرم ہے جسے رسول اللہ  
 صلی اللہ تعالیٰ علیہ وسلم کی قدر معلوم نہیں، مولانا محمد بن داود بن عبد الرحمن لکھتے ہیں مستحب  
 یتاب فاعلہ ولا ینکر الا مبتدع ترجمہ:- مستحب ہے کرنے والا ثواب پائے گا اور منکر  
 بدعتی، مولانا محمد بن عبد اللہ لکھتے ہیں فتراءة المولد الشریف والقیام عند ذکر  
 ولادته صلی اللہ تعالیٰ علیہ وسلم وکل شیء فی السؤال حسن بتعظیم المصطفیٰ صلی اللہ  
 تعالیٰ علیہ وسلم ومن یشق التعظیم غیرہ ترجمہ:- مولد شریف پڑھنا اور ذکر ولادت

نبی صلی اللہ تعالیٰ علیہ وسلم کے وقت قیام کرنا اور جتنی باتیں سوال میں مذکور ہیں سب سبب  
تعمیم مصطفیٰ صلی اللہ تعالیٰ علیہ وسلم کے حسن میں اور حضور کے سوا تعظیم کا مستحق کون ہے۔  
مولانا احمد بن محمد بن قلیل لکھتے ہیں لھو الصواب اللائق بتعظیم المصطفیٰ صلی اللہ تعالیٰ علیہ  
وسلم وفعلی حاکم الشریعۃ المطہرۃ زجر من انکر وتغزیرۃ ترجمہ۔ یہی حق ہے اور تعظیم  
مصطفیٰ صلی اللہ تعالیٰ علیہ وسلم کے مناسب پس حاکم شریعت مطہرہ پر لازم کہ منکر کو جھڑکے اور  
مزاوے مولانا عبدالرحمن بن علی حضرمی لکھتے ہیں۔ استحسنوا القیام تعظیما لہ اذا جاء ذکر  
مولدہ صلی اللہ تعالیٰ علیہ وسلم فوجیب علینا اداء ذلہ والقیام بہ ولاینکر ما ذکرنا  
الامبتدع مخالف عن طریق اهل السنۃ والجماعۃ لا استماع ولا اصفاء لکلامہ  
وعلم حاکم الاسلام تغزیرۃ ترجمہ۔ علمائے وقت ذکر ولادت نبی صلی اللہ تعالیٰ  
علیہ وسلم حضور کی تعظیم کے لئے قیام مستحسن سمجھا اور جو چیز حضور اقدس صلی اللہ تعالیٰ علیہ وسلم کی  
تعظیم ٹھہری تو اس کا ادا کرنا اور بجالانا ہم پر واجب ہو گیا اور اس کا انکار نہ کرے گا مگر بدعتی،  
مخالف طریقہ اہل سنت وجماعت جس کی بات نہ سننے کے قابل نہ توجہ کے لائق اور حاکم  
اسلام پر اس کی تغزیر واجب ہے) بالجملہ۔ سر دست اس قدر کتب و فتاویٰ و افعال  
واقوال علماء دائمہ سے اس قیام مبارک کے استحسان و استحباب کی سند صریح حاضر ہے جس میں  
تو اسے زائد علماء دائمہ کی تحقیق و تصدیق روشن و ظاہر اور رسالہ غایۃ المرام میں علمائے  
ہند کے بھی فتوے چھپے ہیں جن پر پچاس سے زیادہ مہر و دستخط ہیں اب منصف انصاف  
کرے آیا اس قدر علمائے مکہ معظمہ و مدینہ منورہ و جدہ و حدیدہ و روم و شام و مصر و میاٹوین  
وزبید و بصرہ و حضرموت و حلب و حلبش و برزنج و برع و کرد و داغستان و اندلس و ہند کا اتفاق  
قابل قبول ارباب عقول نہ ہو گا یا ماذ اللہ یہ عمائد شریعت صد ہا سال سے آج تک سب کے سب متبدع  
و بد مذہب اور ایک بدعت ضلالت کے مستحب و مستحسن ماننے والے ٹھہریں گے تعصب نہ کیجئے  
تو ہم ایک تدبیر تباہی میں ذرا اپنے دل کو خیالات میں و آں سے رہائی دیجئے اور آنکھیں بند کر کے  
گردن جھکا کر یوں دل میں مراقبہ کیجئے کہ گویا سینکڑوں اکابر سب کے سب ایک وقت میں زندہ  
موجود ہیں اور اپنے مراتب عالیہ کے ساتھ ایک مکان عالی شان میں جمع ہوئے ہیں اور انکے

حضور مسئلہ قیام پیش ہوا ہے اور ان سب عمائد نے یک زبان ہو کر باواز بلند فرمایا ہے بیشک  
 مستحب ہے وہ کون ہے جو اسے منع کرتا ہے ذرا ہمارے سامنے آئے اس وقت ان کی  
 شوکت و جبروت کو خیال کیجئے اور مشتے چند مانعین ہندوستان میں ایک ایک کا مونہہ چراغ  
 لے کر دیکھئے کہ ان میں سے کوئی بھی اس عالی شان مجمع میں جا کر ان کے حضور اپنی زبان کھول سکتا  
 ہے اور یوں تو ہے

چو شیراں برقند از مرعنازار زندر وہ رنگ لاف شکار!

جسے چاہیے کہہ دیجئے کہ وہ کیا تھے ہم ان کی کب مانتے ہیں انکا قول کیا حجت ہو سکتا ہے یہ بھی نہ سہی  
 بالفرض اگر ان سب اکابر سے بیان مسئلہ میں غلط و خطا ہو جائے تو نقل و روایت میں تو معاذ اللہ  
 کذب و افتراء نہ کریں گے اب اوپر کی عبارتیں دیکھئے کہ کتنے علمائے اہل سنت و جماعت و علمائے  
 بلاد دارالاسلام کا اس فعل کے استخفاف و استحسان پر اجماع نقل کیا ہے کیا اجماع اہل سنت بھی  
 پایہ قبول سے ساقط اور ہنوز دلیل و سند کی حاجت باقی ہے اچھا یہ بھی جانے دو اور ان چند ہندویوں  
 کا خلاف کہ وہ بھی جب یہاں کسی طرح کا دینی بند و بست و انتظام نہ رہا اور ہر ایک کو جو منہ پر آئے  
 بک دینے کا اختیار ملا وقت و موقع پا کر بہک اٹھے ہیں قاذح اجماع جانوتا ہم ہماری طرف سواد  
 اعظم میں تو شک نہیں اور حضور اقدس صلی اللہ تعالیٰ علیہ وسلم فرماتے ہیں اتبعوا السواد الاعظم  
 فمن شذ شذ فی النار ترجمہ - بڑے گروہ کی پیروی کرو کہ جو اکیلا رہا اکیلا و درخ میں گیا  
 اور فرماتے ہیں انما یاکل الذئب القاصیۃ ترجمہ - بھڑیا اسی بکری کو کھاتا ہے جو گلہ سے  
 دور ہوتی ہے، انصاف کیجئے تو حضرت امام اجل محقق اعظم سیدنا تقی الملتہ والدین بسکی اور  
 اس وقت کے اکابر علماء و اعیان قضاة و مشائخ اسلام کا قیام ہی مسلمانوں کے لئے حجت کافیہ  
 تھا جس کے بعد اور سند کی احتیاج نہ تھی جیسا کہ علامہ جلیل علی بن برہان جلی و علامہ انباری وغیرہ  
 علمائے تفریح فرمائی نہ کہ ان ائمہ کے بعد یہ قیام تمام بلاد دارالاسلام کے عوام و عوام میں صد ہا سال سے  
 شائع و ذائع رہے اور ہزار ہا علماء و اولیا اس پر اتفاق و اجماع فرمائیں جب بھی آپ صاحبوں کے نزدیک  
 لائق تسلیم نہ ہو صد حیف ہزار افسوس کہ قرنہا قرن سے علمائے امت محمدیہ صلی اللہ تعالیٰ علیہ وسلم  
 و سلم سب معاذ اللہ بدعتی و غلط گو و غلط کار مٹھیں اور سچے سنی نہیں تو یہ چند ہندی جنہیں اس ملک میں احکام

اسلام جاری نہ ہونے نے ڈھیلی باگ کر دی انا للہ وانا الیہ راجعون یہ ہے مجمل تحقیق استجاب  
 قیام پر صرف ایک دلیل کی اسکے سوا دلائل متکاثرہ و حجج باہرہ و براہین قاہرہ قرآن و حدیث  
 و اصول و قواعد شرع سے اس پر قائم ہیں جن کی تفصیل و توضیح اور شبہات مانعین کی تذلیل  
 و تفسیح برطرز بدیع و نہج بنج حضرت حجۃ الخلف بقیۃ السلف تاج العاراس الکملاسیدی  
 و مولائے خدمت والد ماجد حضرت مولانا مولوی محمد نقی علیخان صاحب قادری برکاتی احمدی  
 قدس اللہ تعالیٰ سرہ الزکی نے رسالہ مستطابہ اذاتہ الامام لمانعی عمل المولد والقیام میں بالذکر  
 علیہ بیان فرمائی جسے تحقیق بے عدیل و تدقیق بے مثیل دیکھنے کی تمنا ہو اسے مزید دیکھئے کہ اس  
 پاک مبارک رسالہ کے مادہ فائدہ سے زلہ رہا ہو رہا یہ کہ یہ قیام ذکر ولادت شریف کے وقت کیوں  
 ہے اس کی وجہ نہایت روشن اولاً صد ہا سال سے علمائے کرام و بلاد دارالاسلام میں  
 یونہی معمول ثانیاً ائمہ دین تصریح فرماتے ہیں کہ ذکر پاک صاحب لولاک صلے اللہ تعالیٰ علیہ وسلم  
 کی تعظیم مثل ذات اقدس کے ہے اور صور تعظیم سے ایک صورت قیام بھی ہے اور یہ صورت وقت  
 قدم معظم بجالاتی جاتی ہے اور ذکر ولادت حضور سید المعظمین صلے اللہ تعالیٰ علیہ وسلم کے عالم دنیا  
 میں تشریف آوری کا ذکر ہے تو یہ تعظیم اسی ذکر کے ساتھ مناسب ہوئی واللہ تعالیٰ اعلم۔

لطیفہ نظیفہ ہمارے فرقہ اہل سنت و جماعت پر رحمت الہیہ کی تمامی سے ہے  
 کہ اس مسئلہ میں بہت منکرین کو اپنے گھر بھی جائے دست و پا زون باقی نہیں وہ بزور زبان  
 قیام بدعت و ناجائز کہتے جاتے ہیں مگر ان کے امام و مولا و مرشد و آقا مجتہد الطائف میاں  
 نذیر حسین صاحب دہلوی کہ آج وہاں ہندوستان کے سر و سردار اور ان کے یہاں لقب  
 شیخ الكل فی الكل کے سزاوار ہیں جن کی نسبت وہاں ہند کی ناک طائفہ بھر کے بڑے مکلم  
 بے باک کشور توہب کے افسر فوجی میاں بشیر الدین صاحب فوجی نے اپنے رسالہ ممانعت مجلس  
 و قیام مسمتے بہ غایۃ الکلام میں لکھا "زبدۃ المحققین و عمدۃ المحدثین مولانا سید نذیر حسین شاہجہاں  
 آبادی از اولیائے عصر و اکابر علمائے ایس زمان است الی آخر الہذیان" یہ حضرت من حیث  
 لیشعر جو از دستجاب قیام تسلیم فرما چکے امام اجل عالم الامہ کاشف الغمہ سیدنا تقی الملتہ والدین  
 نسکی اور ان کے حضار مجلس کانت و ذکر حضور اصطفیٰ علیہ افضل التیمۃ و الثناسن کر قیام فرمانا

تو ہم اد پر ثابت کر آئے اور اس سے ملا مجتہد دہلوی بھی انکار نہیں کر سکتے کہ خود اسی مسئلہ میں ان کے امام مستند علامہ شامی رحمۃ اللہ تعالیٰ علیہ نے بھی سبل الہدی والرشاد میں یہ حرکات نقل فرمائی اب سنئے کہ مجتہد بہادر اپنے ایک دستخطی مہری مصدقہ فتوے میں کہ فقیر کے پاس اصلی موجود ہے کیا کچھ تسلیم فرماتے ہیں ان امام ہمام کی نسبت لکھا ہے "تقی الدین سبکی کے اجتہاد پر علما کا اجماع ہے امام علامہ مجتہد ابن حجر مکی ان کی تعریف میں فرماتے ہیں۔ الامام المجمع علی جلالتہ واجتہادہ یہاں سے صاف ثابت ہوا کہ امام تقی الدین کا مجتہد ہونا ان تیرہ صدی کے مجتہد کو مقبول ہے اور اسی فتوے میں ہے "جب ایک امام صحیح الاجتہاد نے ایک کام کیا تو ضرور ہے کہ اس کا اجتہاد اس کی طرف موڈی ہوا اور اجتہاد مجتہد بے شک حجت شرعیہ ہے" اب کیا کلام رہا کہ اس قیام کے جواز پر حجت شرعیہ قائم اور سنئے اسی فتوے میں ہے "جیسے امہ اربعہ کا قول ضلالت نہیں ہو سکتا ایسے ہی کسی مجتہد کا مذہب بدعت نہیں ٹھہر سکتا جو کہے وہ نصیحت خود بدعتی احبار و رہبان پرست ہے کہ مجتہد چاہیے اگلا ہوا کچھ پلا وہ تو منظر حکم خدا ہے نہ مثبت" اب تو ماننا پڑے گا کہ جو شخص قیام کو بدعت ضلالت کہے وہ نصیحت خود بدعتی احبار و رہبان پرست ہے اور سنئے تمام طائفہ جو ایسی جگہ اس خبیث پرناز کرتا تھا کہ یہ قیام حادث ہے اور حدیث میں محدثات کی مذمت وارد مجتہد صاحب نے یہ دروازہ بھی بند کر دیا کہ اسی فتوے میں ہے خدا نے مجتہدوں کو اس لئے بنایا ہے کہ جو واقعہ تازہ پیدا ہوا اس کا ان اماموں پر طعن بعینہ قرآن و حدیث پر طعن ہے اور ایسی جگہ حدیث من احدث الزیڑھنا اول تو جھوٹ دوسرے کتنا بے محل الخ اس مقام کا زیادہ احقاق و احوال اور دلائل مانعین کا اذہاق و ابطال فقیر غفر اللہ تعالیٰ لہ کے رسالہ الصارم الالہی علی عمائد المشرب الواہی پر محمول کہ رو فتوے مولوی نذیر حسین دہلوی میں زیر قصد تالیف ہے وہاں انشاء اللہ العزیز فیض الہی نے طور سے بندہ اذل ارذل کے لئے کار فرمائے عنایت و اعانت ہو گا کہ جو کچھ لکھا جائیگا محض اقرار و اعتراف عمائد فرقہ سے مثبت ہو گا واللہ الموفق والمعین والاحول والاقوة الا باللہ العلی العظیم

**مقام دوم** اس مقام کی شرح و تفصیل منفضی نہایت اطنا ب و تطویل کہ اگر اس کا ایک حصہ بیان میں آئے تو کتاب متقل ہو جائے معہذا ہمارے علمائے عرب و عجم بحمد اللہ تعالیٰ اس سے فارغ ہو چکے کوئی دقیقہ احقاق حق و ابطال باطل کا اٹھانہ رکھنے کے لخصوص حضرت

حامی السنن ماحی الفتن حجة اللہ فی الارضین معجزة سید المرسلین صلی اللہ تعالیٰ علیہ وسلم حضرت  
سیدی و مولای خدمت و الدم روح اللہ روحہ و نور ضریحی نے کتاب مستطاب اصول الرشاد لقمین  
مبانی الفساد میں وہ تحقیقات بدیعہ و تدقیقات منیبہ ارشاد فرمائیں جنکے بعد انشاء اللہ تعالیٰ  
حق کے لئے نہیں مگر غایت انجلا و بیان اور باطل کو نصیب نہیں مگر موت بے امان و اکھڑ لہ  
رب العلمین لہذا فقیر یہاں چند اجمالی نکتوں پر برسبیل اشارہ و ایما اکتفا کرتا ہے اگر اسی قدر  
چشم انصاف میں پسند آیا فہا ورنہ انشاء اللہ تعالیٰ فقیر تفصیل و تکمیل کے لئے حاضر و ادھر  
ولا قوۃ الا باللہ العلی العظیم -

نکتہ ۱ - اصل اثیا میں اباحت ہے یعنی جس چیز کی ممانعت شرع مطہر سے ثابت  
اور اس کی بُرائی پر دلیل شرعی ناطق وہی تو ممنوع و مذموم ہے باقی سب چیزیں جائز و مباح رہیں  
گی خاص انکا ذکر جواز قرآن و حدیث میں منصوص ہو یا ان کا کچھ ذکر نہ آیا ہو تو جو شخص جس فعل  
کو ناجائز یا حرام یا مکروہ کہے اس پر واجب کہ اپنے دعویٰ پر دلیل قائم کرے اور جائز و  
ومباح کہنے والوں کو ہرگز دلیل کی حاجت نہیں کہ ممانعت پر کوئی دلیل شرعی نہ ہونا یہی جواز کی  
دلیل کافی ہے جامع ترمذی و سنن ابن ماجہ و مستدرک حاکم میں سلمان فارسی رضی اللہ تعالیٰ  
عنه سے مروی حضور تیر عالم صلی اللہ تعالیٰ علیہ وسلم فرماتے ہیں المحلال ما احل اللہ فی کتابہ الحرام  
ما حرم اللہ فی کتابہ وما سکت عنه فهو صما عفا عنه ترجمہ - حلال وہ ہے جو خدا نے اپنی  
کتاب میں حلال کیا اور حرام وہ جو خدا نے اپنی کتاب میں حرام فرما دیا اور جس کا کچھ ذکر نہ فرمایا  
وہ اللہ کی طرف سے معاف ہے یعنی اس کے فعل پر کچھ مواخذہ نہیں مرقاۃ میں فرماتے ہیں فیہ ان  
الاصول فی الاشیاء الاباحتہ ترجمہ - اس حدیث سے ثابت ہوا کہ اصل سب چیزوں میں مباح  
ہونا ہے شیخ محقق شرح میں فرماتے ہیں "وایں دلیل ست برآنکہ اصل در اثیا اباحت ست"  
نص کتاب الحج میں فرماتے ہیں امیر المؤمنین عمر فاروق اعظم رضی اللہ تعالیٰ سے راوی قال ان اللہ  
عز وجل خلقکم و هو اعلم بضعفکم فبعث الیکم رسولاً من انفسکم وانزل علیکم کتاباً  
وحد لکم فیہ حدوداً امرکم ان لا تعتدوا وھا و فرض ذر اللص امرکم ان تتبعوها  
و حرم حرمت نھاکم ان تنہکوها و ترک اشیا لکم یدعھا لسیاناً فلا تتکفوها

وانما ترکھا رحمة لک وترجمہ بے شک اللہ عزوجل نے تمہیں پیدا کیا اور وہ تمہاری ناتوانی جانتا ہے تو تم میں تمہیں میں سے ایک رسول بھیجا اور تم پر ایک کتاب اتاری اور اس میں تمہاری لئے کچھ حدیں باندھیں اور تمہیں حکم دیا کہ ان سے نہ بڑھو اور کچھ فرض کئے اور تمہیں حکم کیا کہ ان کی پیروی کرو اور کچھ چیزیں حرام فرمائیں اور تمہیں ان کی بے حرمتی سے منع فرمایا اور کچھ چیزیں اس نے چھوڑ دیں کہ بھول کر نہ چھوڑیں ان میں تکلف نہ کرو اور اس لئے تو تم پر رحمت ہی کے لئے انہیں چھوڑ دیا ہے امام عارف باللہ سیدی عبدالغنی نابلسی فرماتے ہیں لیس الاحتیاط فی الافتراء علی اللہ تعالیٰ باثبات المحرمۃ او الکراہۃ الذین لا یدلہما من دلیل فی الاباحتہ التی ہی الاصل ترجمہ - یہ کچھ احتیاط نہیں ہے کہ کسی چیز کو حرام یا مکروہ کہہ کر خدا پر افتراء کر دو کہ حرمت و کراہت کے لئے تو دلیل درکار ہے بلکہ احتیاط اس میں ہے کہ آہستہ مانی جائے کہ اصل وہی ہے - مولانا علی قاری رسالہ اقتدا بالمخالف میں فرماتے ہیں من المعلوم ان الاصل فی کل مسئلۃ هو الصحتہ واما القول بالفساد او الکراہۃ فیحتاج الی حجتہ من الكتاب او السنۃ او اجماع الامة ترجمہ یقینی بات ہے کہ اصل ہر مسئلہ میں صحت ہے اور فساد یا کراہت ماننا یہ محتاج اس کا ہے کہ قرآن یا حدیث یا اجماع امت سے اس پر دلیل قائم کی جائے اور اس کے سوا بہت آیات و احادیث سے یہ مطلب ثابت اور اکابر ائمہ سلف و خلف کے کلام میں اسکی تصریح موجود یہاں تک کہ میاں نذیر حسین صاحب دہلوی کے قولے مصدقہ مہری دستخطی میں ہے "او مدہوش بے عقل خدا و رسول کا جائز نہ کہنا اور بات ہے اور ناجائز کہنا اور بات یہ تو بتاؤ کہ تم جو ناجائز کہتے ہو خدا و رسول نے ناجائز کہاں کہا ہے الخ اہل بلخصاً پس مجلس میلاد و قیام وغیرہما بہت امور تنازع فیہا کے جواز پر ہیں کوئی دلیل قائم کرنے کی حاجت نہیں شرع سے ممانعت نہ ثابت ہونا ہی ہمارے لئے دلیل ہے تو ہم کے سند مانگنا سخت دانائی اور حکیم مجتہد بہادر عقل و ہوش سے جدائی ہے ہاں تم جو ناجائز و ممنوع کہتے ہو تم ثبوت دو کہ خدا و رسول نے ان چیزوں کو کہاں ناجائز فرمایا ہے اگر ثبوت نہ دو اور اللہ تعالیٰ ہرگز نہ دے سکو گے تو اقرار کرو کہ تم نے شرع مظہر پر افتراء کیا ان الذین یفترون علی اللہ الکذب لا یفلحون سبحان اللہ انہ لیسوا بکافیین -

ہنکتہ ۲۔ عموم و اطلاق سے استدلال زمانہ صحابہ کرام رضی اللہ تعالیٰ عنہم اجمعین سے آج تک  
 علماء میں شائع و ذائع یعنی جب ایک بات کو شرع نے محمود فرمایا تو جہاں اور جس وقت اور جس طرح  
 وہ بات واقع ہوگی ہمیشہ محمود رہے گی تا وقتیکہ کسی صورت خاصہ کی ممانعت خاص شرع سے نہ آجائے  
 مثلاً مطلق ذکر الہی کی خوبی قرآن و حدیث سے ثابت تو جب کبھی کہیں کسی طور پر خدا کی یاد کی جائیگی بہتر ہی  
 ہوگی ہر خصوصیت کا ثبوت شرع سے ضرور نہیں مگر پاخانہ میں بیٹھ کر زبان سے یاد الہی کرنا ممنوع  
 کہ اس خاص صورت کی برائی شرع سے ثابت غرض جس مطلق کی خوبی معلوم اس کی خاص خاص  
 صورتوں کی جدا جدا خوبی ثابت کرنا ضرور نہیں کہ آخر وہ صورتیں اسی مطلق کی توہین جس کی بھلائی ثابت  
 ہو چکی بلکہ کسی خصوصیت کی برائی ماننا یہ محتاج دلیل ہے مسلم الثبوت میں ہے شاع و ذاع احتجاج ہم  
 سلفاً و خلفاً بالعمومات من غیر نکیر اسی میں ہے العمل بالمطلق ليقضی الاطلاق  
 تحریر الاصول علامہ ابن الہمام اور اس کی شرح میں ہے یعمل بہ ان یجری فی کل ما صدق  
 علیہ المطلق یہاں تک کہ خود قوائے مصدقہ نذیر یہ میں ہے "جب عام و مطلق چھوڑا تو یقیناً  
 اپنے عموم و اطلاق سے استدلال برابر زمانہ صحابہ کرام سے آج تک بلا نکیر رائج ہے۔"

اب سنئے ذکر الہی کی خوبی شرعاً مطلقاً ثابت قال اللہ تعالیٰ اذْکُرُوا اللہَ ذِکْرًا کَثِیْرًا  
 خدا کو یاد کرو بہت یاد کرنا، اور نبی صلی اللہ تعالیٰ علیہ وسلم بلکہ تمام انبیاء اللہ و اولیاء اللہ علیہم  
 والسلام کی یاد عین خدا کی یاد ہے کہ انکی یاد ہے تو اسی لئے کہ وہ اللہ کے نبی ہیں یہ اللہ کے ولی ہیں  
 معہذا نبی صلی اللہ تعالیٰ علیہ وسلم کی یاد مجالس و محافل میں یونہی ہوتی ہے کہ حضرت حق تبارک  
 و تعالیٰ نے انہیں یہ مراتب بخشے یہ مجال عطا فرمائے اب چاہے اسے لغت سمجھ لو یعنی ہمارے  
 آقا صلی اللہ تعالیٰ علیہ وسلم ایسے ہی جنہیں حق سبحانہ و تعالیٰ نے ایسے ایسے درجے دیئے اس وقت  
 یہ کلام کریمہ و رفعا بعضہم درجہ کی قبیل سے ہوگا چاہے حمد سمجھ لو یعنی ہمارا مالک ایسا ہے جس نے  
 اپنے محبوب کو یہ رتبے بخشے اس وقت یہ کلام کریمہ سُبْحٰنَ الَّذِیْ اَسْرٰی بَعِیْدًا وَ کَرِیْمًا هُوَ الَّذِیْ  
 ارسل رسولہ بالهدی کے طور پر سوجا بیگا حق سبحانہ و تعالیٰ اپنے نبی کریم علیہ الصلوٰۃ و التسلیم  
 سے فرماتا ہے دَرَفَعْنَا لَكَ ذِكْرَكَ ۗ اور بلند کیا ہم نے تمہارے لئے تمہارا ذکر، امام علامہ قاضی  
 عیاض رحمہ اللہ تعالیٰ شفا شریف میں اس آیت کریمہ کی تفسیر سیدی ابن عطا قدس سرہ الغریزی سے

سے یوں نقل فرماتے ہیں جعلتک ذکر امن ذکرى فمن ذکرک ذکر فی عن حق تعالیٰ اپنے  
 حبیب صلی اللہ تعالیٰ علیہ وسلم سے فرمائیے میں نے تمہیں اپنی یاد میں سے ایک یاد کیا جو تمہارا  
 ذکر کرے اس نے میرا ذکر کیا، بالجملہ کوئی مسلمان اس میں شک نہیں کر سکتا کہ مصطفیٰ صلی اللہ  
 تعالیٰ علیہ وسلم کی یاد بے بیعتہ خدا کی یاد ہے پس حکم اطلاق جس طرح سے ان کی یاد کی جائیگی حسن  
 و محمود ہی رہے گی اور مجلس میلاد و صلاة بعد اذان وغیرہا کسی خاص طریقہ کیلئے ثبوت مطلق کے  
 سوا کسی نئے ثبوت کی ہرگز حاجت نہ ہوگی ہاں جو کوئی ان طرق کو ممنوع کہے وہ ان کی خاص نعمت  
 ثابت کرے اسی طرح نعمت الہیہ کے بیان و اظہار کا ہمیں مطلقاً حکم دیا گیا قال تعالیٰ و اما بنعمۃ  
 ربک فحدثت اپنے رب کی نعمت خوب بیان کرو اور ولادت اقدس حضور صاحب لولاک  
 صلی اللہ تعالیٰ علیہ وسلم تمام نعمتوں کی اصل ہے تو اس کے خوب بیان و اظہار کا نص قطعی قرآن  
 سے نہیں حکم ہوا اور بیان و اظہار مجمع میں بخوبی ہوگا تو ضرور چاہیے کہ جس قدر سہکے لوگ جمع  
 کئے جائیں اور انہیں ذکر ولادت باسعادت سنایا جائے اسی کا نام مجلس میلاد ہے علیٰ ہذا  
 القیاس نبی صلی اللہ تعالیٰ علیہ وسلم کی تعظیم و توقیر مسلمان کا ایمان ہے اور اس کی خوبی قرآن عظیم  
 مطلقاً ثابت قال تعالیٰ اِنَّا ارسلناک شہیداً و مبشراً و نذیراً لِّلْمُؤْمِنِیْنَ  
 بِاللّٰهِ وَرَسُولِہٖ وَاَعَزَّ رُؤُوسُہٗمُ لِقَوْلِہٖمُ وَاَعَزَّ رُؤُوسُہٗمُ لِقَوْلِہٖمُ وَاَعَزَّ رُؤُوسُہٗمُ لِقَوْلِہٖمُ  
 مینے والا اور انسانے والا تاکہ اے لوگو! خدا اور رسول پر ایمان لاؤ اور رسول کی تعظیم و توقیر کرو  
 و قال تعالیٰ و من یعظم شعائر اللہ فانہا من تقویٰ القلوب ترجمہ - جو خدا کے  
 شعاروں کی تعظیم کرے تو وہ بے شک دلوں کی پرہیزگاری سے ہے و قال تعالیٰ و من یعظم حرمت  
 اللہ فذلک خیر لہ عند ربہ ترجمہ - جو تعظیم کرے خدا کی حرمتوں کی تو یہ بہتر ہے اس کے لئے  
 اس کے رب کے یہاں، پس بوجہ اطلاق آیات حضور اقدس صلی اللہ تعالیٰ علیہ وسلم کی تعظیم جس  
 طریقہ سے کی جائیگی حسن و محمود ہی رہے گی اور خاص خاص طریقوں کے لئے ثبوت جداگانہ درکار نہ  
 ہوگا ہاں اگر کسی خاص طریقہ کی برائی بالتحصیص شرع سے ثابت ہو جائے گی تو وہ بے شک ممنوع  
 ہوگا۔ جیسے حضور اقدس صلی اللہ تعالیٰ علیہ وسلم کو سجدہ کرنا یا جانور ذبح کرتے وقت بجائے تکبیر حضور  
 کا نام لینا اسی لئے امام عبد بن حجر مکی جو ہر منظم میں فرماتے ہیں تعظیم النبی صلی اللہ تعالیٰ

علیہ وسلم بجمیع انواع التعظیم التي ليس فيها مشاركة الله تعالى في الألوهية  
امر مستحسن عند من نور الله ابصارهم یعنی نبی صلی اللہ تعالیٰ علیہ وسلم کی تعظیم تمام  
اقسام تعظیم کے ساتھ جن میں اللہ تعالیٰ کے ساتھ الوہیت میں شریک کرنا ہو ہر طرح امر مستحسن  
ہے ان کے نزدیک جن کی آنکھوں کو اللہ تعالیٰ نے نور بخشا ہے، پس یہ قیام کہ وقت ذکر و لاہ  
شریفہ اہل اسلام محض بنظر تعظیم و اکرام حضور سید الانام علیہ افضل الصلوٰۃ والسلام بجالالتے ہیں بیشک  
حسن و محمود ٹھہرے گا تا وقتیکہ مانعین خاص اس صورت کی بُرائی کا قرآن و حدیث سے ثبوت نہ دیں وانی  
لهذا ذلك تنبيه یہاں سے ثابت ہوا کہ تابعین و تبع تو درکنار خود قرآن عظیم سے مجلس و قیام کی  
خوبی ثابت ہے والحمد للہ رب العلمین۔

نکتہ ۳۔ ہم پوچھتے ہیں تمہارے نزدیک کسی فعل کے لئے رخصت یا ممانعت ماننا اس  
پر موقوف کہ قرآن و حدیث میں خاص اس کا نام لے کر جائز کہا یا منع کیا ہو یا اس کی کچھ حاجت  
نہیں بلکہ کسی عام یا مطلق ما موربہ یا عام یا مطلق منہی عنہ کے تحت میں داخل ہونا کفایت کرتا ہے  
بر تقدیر اول تم پر فرض ہوا کہ بالخصوص مجلس و قیام مجلس کے نام کے ساتھ قرآن و حدیث سے  
حکم ممانعت دکھاؤ۔ بر تقدیر ثانی کیا وجہ کہ ہم نے خصوصیت خاصہ کا ثبوت مانگتے ہو اور بانکہ یہ  
افعال اطلاقاً ذکر و حدیث و تعظیم و توقیر کے تحت میں داخل ہیں جائز نہیں مانتے۔

نکتہ ۴۔ حضرات مانعین کا تمام طائفہ اس مرض میں گرفتار کہ قرن و زمانہ کو حاکم  
شرعی بنایا ہے جو نئی بات کہ قرآن و حدیث میں باسی ہیئت کذائی کہیں اسکا ذکر نہیں جب فلاں  
زمانہ میں ہو تو کچھ بُری نہیں اور فلان زمانہ میں ہو تو ضلالت و گمراہی حالانکہ شرعاً و عقلاً کسی طرح  
زمانہ کو احکام شرع یا کسی فعل کی تحسین و تقبیح پر قابو نہیں نیک بات کسی وقت میں ہو نیک ہے  
اور برا کام کسی زمانہ میں ہو بُرا ہے آخر بلوائے مصر و واقعہ کربلا و حادثہ سحرہ و بدعات خوارج  
و شامات روافض و خبائات نواصب و خرافات معتزلہ و غیرہ امور شنیعہ زمانہ صحابہ و تابعین  
میں حادث ہوئے مگر معاذ اللہ اس وجہ سے وہ نیک نہیں ٹھہر سکتے اور بنائے مدارس و  
تصنیف کتب و تدوین علوم و رد مبتدعین و تعلیم و تعلم نحو و صرف و طرق اذکار و صور اشغال،  
اولیائے سلاسل قدست اسرار ہم وغیرہ امور حسنہ ان کے بعد شائع ہوئے مگر عیاذ باللہ اس وجہ سے

بد نہیں قرار پاتے اس کا مدار نفس فعل کے حسن و قبح پر ہے جس کام کی خوبی صراحتاً یا اشارتاً قرآن و حدیث سے ثابت وہ بے شک حسن ہو گا چاہے کہیں واقع ہو اور جس کام کی برائی تصریحاً یا تلویحاً وارد وہ بے شک قبیح ٹھہرے گا خواہ کسی وقت میں حادث ہو جو بہرہ و محققین ائمہ و علمائے اس قاعدہ کی تصریح فرمائی اگرچہ منکرین براہِ سینہ زوری نہ مانیں امام ولی الدین ابو ذر عہد عراقی کا قول پہلے گزرا کہ کسی چیز کا نوپیدا ہونا موجب کرامت نہیں کہ بہتری بدتیں مستحب بلکہ واجب ہوتی ہیں جبکہ ان کے ساتھ کوئی مفیدہ شرعیہ نہ ہو اسی طرح امام علامہ مرشد ملت حکیم امت سیدنا و مولانا حجۃ الحق والاسلام محمد سنزالی رضی اللہ تعالیٰ عنہ کا ارشاد بھی اوپر مذکور ہے کہ صحابہ سے منقول نہ ہونا باعث ممانعت نہیں بری تو وہ بدعت ہے جو کسی سنت مامور بہا کار دکرے اور کیمیائے سعادت میں ارشاد فرماتے ہیں انہیں اگرچہ بدعت ست و از صحابہ و تابعین نقل نہ کر وہ اند لیکن نہ ہرچہ بدعت بود نہ شاید کہ بسیاری بدعت نیکو باشد پس بدعتیکہ مذموم ست آنکہ مخالف سنت باشد امام بیہقی وغیرہ علماء حضرت امام شافعی رضی اللہ تعالیٰ عنہ سے روایت کرتے ہیں المحدثات من الامور ضربان احدہما ما احدث مہما یخالف کتابا و سنتا و اشرا و اجماعا فہذہ البدعة الضلالة والثانی ما احدث من الخیر و اختلاف فیہ لواحد من ہذہ وہی غیر مذمومۃ ترجمہ - نوپیدا باتیں دو قسم ہیں ایک وہ کہ قرآن یا احادیث یا آثار یا اجماع کے خلاف نکالی جائیں یہ تو بدعت کمر اہی ہے دوسرے وہ اچھی بات کہ احداث کی جائے اور اس میں ان چیزوں کا خلاف نہ ہو تو وہ بُری نہیں، امام علامہ ابن حجر عسقلانی فتح الباری شرح صحیح بخاری میں فرماتے ہیں والبدعة ان کانت مہما تندرج تحت مستحسن فہی حسنة وان کانت تندرج تحت مستقبیح فہی مستقبیحۃ والافہم قسم المباح - ترجمہ - بدعت اگر کسی ایسی چیز کے نیچے داخل ہو جس کی خوبی شرع سے ثابت ہے تو وہ اچھی ہے اور اگر کسی ایسی چیز کے نیچے داخل ہو جس کی برائی شرع سے ثابت ہے تو وہ بُری ہے اول جو دونوں میں سے کسی کے نیچے نہ داخل ہو تو وہ قسم مباح سے ہے، اسی طرح صدہا اکابر نے تصریح فرمائی اب مجلس و قیام وغیرہ امور متنازع فیہا کی نسبت تمہارا یہ کہنا کہ زمانہ صحابہ و تابعین میں نہ تھے لہذا ممنوع ہیں محض باطل ہو گیا ہاں اس وقت ممنوع ہو سکتے ہیں جب تم کافی ثبوت دو کہ خالص ان افعال میں شرعاً کوئی برائی ہے ورنہ اگر کسی مستحسن کے نیچے داخل ہیں تو محمود اور بالفرض کسی کے

نیچے داخل نہ ہوئے تو مباح ہو کر محمود ٹھہریں گے کہ جو مباح بہ نیت نیک کیا جائے شرعی محمود ہو جاتا ہے صحافی بحر الرائق وغیرہ کیوں کیسے کھلے طور پر ثابت ہوا کہ ان افعال کی سند زمانہ صحابہ میں تین تابعین سے مانگنا کس قدر نادانی جہالت تھا والحمد للہ۔

نکتہ ۵۔ بڑی مستندان حضرات کی حدیث خیر القرون قرنی ہے اس میں محمد اللہ ان کے مطلب کی بوجہ نہیں حدیث میں تو صرف اس قدر ارشاد ہوا کہ میرا زمانہ سب سے بہتر ہے پھر دوسرا پھر تیسرا اس کے بعد جھوٹ اور خیانت اور تن پروری اور خواہی نخواہی گواہی دینے کا شوق لوگوں میں شائع ہو جائیگا اس سے یہ کب ثابت ہوا کہ ان زمانوں کے بعد جو کچھ حادث ہوگا اگرچہ کسی اصل شرعی یا عام مطلق مامورہ کے تحت میں داخل ہو شیع و مذہب ٹھہریگا جو اسکے ثبوت کا دعویٰ رکھتا ہو بیان کرے کہ حدیث کے کون سے لفظ کا یہ مطلب ہے۔ اسے عزیز یہ تو بالبداہتہ بال کہ زمانہ صحابہ و تابعین میں شر مطلقاً نہ تھا نہ ان کے بعد خیر مطلقاً رہی ہاں اس قدر میں شک نہیں کہ سلف میں اکثر لوگ خدا ترس متقی پرہیزگار تھے بعد کو فتنے فساد پھیلتے گئے پھر یہ کن میں انہی لوگوں میں جو علم و محبت اکابر سے بہرہ نہیں رکھتے ورنہ علمائے دین ہر طبقہ اور ہر زمانہ منبع و مجمع خیر رہے ہیں مگر ہوا یہ کہ ان زمانوں میں علم بکثرت تھا کم لوگ جاہل رہتے اور جو جاہل تھے وہ علمائے کفر و فساد کو کم دخل ملتا کہ دین متین و امن علم سے وابستہ ہے اس کے بعد علم کم ہوتا گیا جاہل نے فروغ پایا جاہلوں نے سرکشی و خود سری اختیار کی لاجرم فتنوں نے سر اٹھایا اب یہیں نہ دیکھ لیجئے کہ صد ہا سال سے علمائے دین مجلس و قیام کو مستحب و مستحسن کہتے چلے آتے ہیں تم لوگ ان کا حکم نہیں مانتے انہیں سر تا پیوں نے اس زمانہ کو نماز بتر بنا دیا تو یہ جس قدر مذمتیں ہیں زمانہ مابعد کے جہال کی طرف راجع ہیں ان سے کون استدلال کرتا ہے نہ ہمارا یہ عقیدہ کہ جس زمانہ کے جاہل جو بات چاہیں اپنی طرف سے نکال لیں وہ مطلقاً محمود ہو جائے گی کلام علما میں ہے کہ جس امر کو یہ اکابر امت مستحب و مستحسن کہیں وہ بے شک مستحب و مستحسن ہے چاہے کبھی واقع ہو کہ علمائے دین کسی وقت میں مفسد و مظہر شر نہیں ہوتے والحمد للہ رب العالمین۔

نکتہ ۶۔ اگر کسی زمانہ کی تعریف اور اسکے مابعد کا نقصان احادیث میں مذکور

ہونا اسی کو مستلزم ہو کہ اس زمانہ کے محدثات خیر ٹھہریں اور مابعد کے شر تو اکثر زمانہ صحابہ و تابعین

سے بھی ہاتھ اٹھا رکھے۔ اخرج الحاكم وصححه عن انس رضی اللہ تعالیٰ عنہ قال  
 بعثنی بنوالمصطلق الی رسول اللہ صلی اللہ تعالیٰ علیہ وسلم فقالوا سل لنا رسول اللہ  
 صلی اللہ تعالیٰ علیہ وسلم الی من ندفع صدقاتنا بعدک فقال ابی بکر قالوا فان حدث  
 بابی بکر حدث فالی من قال الی عمر قالوا فان حدث بعمر حدث فقال الی عثمان  
 قالوا فان حدث بعثمان حدث فقال ان حدث بعثمان حدث فتبالکم الدھر  
 فتبانا الا ملخصا۔ ترجمہ۔ انس رضی اللہ تعالیٰ عنہ فرماتے ہیں مجھے بنی مصطلق نے حضور سرور عالم صلی اللہ  
 تعالیٰ علیہ وسلم کی خدمت اقدس میں بھیجا کہ حضور سے پوچھوں حضور کے بعد ہم اپنے اموال زکوٰۃ کے  
 دیں فرمایا ابو بکر کو کہا اگر ابو بکر کو کوئی حادثہ پیش آئے فرمایا عمر کو۔ عمر من کی اگر عمر کو کچھ حادثہ واقع  
 ہو فرمایا عثمان کو۔ کہا اگر عثمان کو کوئی حادثہ مومنہ دکھائے فرمایا اگر عثمان کا بھی واقعہ ہو تو خرابی ہے  
 تمہارے لئے ہمیشہ پھر خرابی ہے واخرج ابو نعیم فی الحلیۃ والطبرانی عن سهل بن ابی  
 حنیمۃ رضی اللہ تعالیٰ عنہ فی حدیث طویل قال صلی اللہ تعالیٰ علیہ وسلم اذا اتی علی  
 ابی بکر اجلہ وعمر اجلہ وعثمان اجلہ فان استطعت ان تموت فمت ترجمہ۔ نبی  
 صلی اللہ تعالیٰ علیہ وسلم فرماتے ہیں جب ابو بکر و عمر و عثمان کو موت آجائے تو اگر تجھ سے ہو سکے کہ مر جائے  
 تو مر جانا، واخرج ابو نعیم ان رسول اللہ صلی اللہ تعالیٰ علیہ وسلم قال اذا انامت  
 وابوبکر وعمر وعثمان فان استطعت ان تموت فمت ترجمہ۔ حضور اقدس  
 صلی اللہ تعالیٰ علیہ وسلم فرماتے ہیں جب انتقال فرماؤں میں ابو بکر و عمر و عثمان تو اگر تجھ سے ہو سکے کہ  
 مر جائے تو مر جانا، واخرج الطبرانی فی الکبیر عن عصمۃ بن مالک رضی اللہ تعالیٰ عنہ  
 قال قال رسول اللہ صلی اللہ تعالیٰ علیہ وسلم ویک ان اذا مات عمر فان استطعت  
 ان تموت فمت ترجمہ۔ رسول اللہ صلی اللہ تعالیٰ علیہ وسلم نے فرمایا تجھ پر افسوس جب عمر مر جائے  
 تو اگر مر سکے تو مر جانا حسنہ الامام جلال الدین فی الحدیث قصہ اب تمہارے طور پر چاہیے کہ زمانہ  
 پاک حضرات خلفائے ثلاثہ رضی اللہ تعالیٰ عنہم بلکہ صرف زمانہ شینین رضی اللہ تعالیٰ عنہما تک خیر ہے  
 پھر جو کچھ حادثہ ہو اگرچہ عین خلافت حقہ راشدہ سیدنا و مولانا امیر المؤمنین علیہم السلام رضی اللہ تعالیٰ  
 وجہہ میں وہ معاذ اللہ سب شر و قبیح و مذموم و بدعت ضلالت قرار پائے خدا ایسی بڑی سمجھ سے

اپنی پناہ میں رکھے اور مزہ یہ کہ ان احادیث کے مقابل حدیث خیر القرون بھی نہیں لاسکتے کہ تمہارے امام اکبر مولوی اسماعیل دہلوی کے دادا اور دادا استاد اور پردادا پیر شاہ ولی اللہ صاحب دہلوی انہیں احادیث اور ان کے امثال پر نظر کر کے حدیث خیر القرون کے معنی ہی کچھ اور بتائے ہیں دیکھئے "ازالۃ الخفاء" میں کیا کچھ فرمایا ہے حدیث خیر القرون ذکر کر کے لکھتے ہیں:-

"بنائے استدلال پر توجیہ صحیحی ست کہ اکثر احادیث شاید آنتست قرن اول از زمانہ ہجرت آل حضرت صلی اللہ تعالیٰ علیہ وسلم تا زمان وفات وی صلی اللہ تعالیٰ علیہ وسلم و قرن ثانی از ابتدای خلافت صدیق تا وفات حضرت فاروق اعظم رضی اللہ تعالیٰ عنہما و قرن ثالث قرن حضرت عثمان رضی اللہ تعالیٰ عنہ و ہر قرن قرینہ دو از وہ سال بودہ است قرن در لخت قوم متقارین فی السن بعد از ان قومی را کہ در ریاست و خلافت مقرر باشند قرن گفتمہ شد چون خلیفہ دیگر باشد و وزرائی حضور دیگر و امرائے امصار دیگر و وسای جیوش دیگر و حربیان دیگر و ذمیان دیگر تفاوت قرن بہم میرسد دوسری جگہ فرماتے ہیں:-

"قرن اول زمان آنحضرت صلی اللہ تعالیٰ علیہ وسلم ابوہ از ہجرت تا وفات و قرن ثانی زمان شیخین و قرن ثالث زمان ذی النورین بعد از ان اختلاف ہایدید آمد فتنہا ظاہر کردیند"

بالجملہ اس قدر میں تو شک نہیں کہ یہ معنی بھی حدیث میں صاف مجمل اور بعد احتمال کے تمہارا استدلال یقیناً ساقط والحمد للہ رب العالمین

نکتہ ۷۔ اگر کسی زمانہ کی تعریف حدیث میں آنا اسی کا موجب ہو کہ اس کے محدثات خیر قرار پائیں تو بسم اللہ وہ حدیث ملاحظہ ہو کہ امام ترمذی نے بسند حسن حضرت انس اور امام احمد نے حضرت عمار بن یاسر اور ابن حبان نے اپنی صحیح میں عمار بن یاسر و سلمان فارسی رضی اللہ تعالیٰ عنہم سے روایت کی اور محقق دہلوی نے اشعۃ اللمعات شرح مشکوٰۃ میں بنظر کثرت طرق اس کی صحت پر حکم دیا کہ نبی صلی اللہ تعالیٰ علیہ وسلم فرماتے ہیں امتی مثل المطر لا یدری اولہ حنیذ ام آخذہ ترجمہ۔ میری امت کا، کہاوت ایسی ہے جیسے مینہ کہ نہیں کہہ سکتے

اس کا اگلا بہتر ہے یا پچھلا، شیخ محقق شرح میں لکھتے ہیں۔ "کنایہ است از بودن ہمارہ امت خیر خیانکہ  
مطربہ نافعست" امام مسلم اپنی صحیح میں حضور اقدس صلی اللہ تعالیٰ علیہ وسلم سے راوی لاہتزال  
طائفۃ من امتی قائمۃ بامر اللہ لا یضرہم من خذلہم او خالفہم حتی یاتی امر اللہ  
وہم ظاہرین علی الناس ترجمہ۔ میری امت کا ایک گروہ ہمیشہ خدا کے حکم پر قائم رہے  
گا انہیں نقصان نہ پہنچاے گا جو انہیں چھوڑے گا یا ان کا خلاف کرے گا یہاں تک کہ خدا کا وعدہ  
آئیگا اس حال میں کہ وہ لوگوں پر غالب ہوں گے۔ شاہ ولی اللہ ازالۃ الخفایں لکھتے ہیں۔

"گھاں مبرکہ در زمان شرور ہمہ کس شریر بودہ اند و غایتہائے الہی در تہذیب نفوس بیکار افتاد بلکہ  
انجا سرا عجیب است سے عیب و حیلہ بگفتی ہنرش نیز بگوئے نفی حکمت مکن از بہر دل علیما  
چند در ہر زمانہ طالبہ را مہبط انوار و برکات ساختہ اند"

کہئے اب کدھر گئی ان قرون کی تخصیص اور کیوں نہ خیر ٹھہریں گے وہ امور جو علما و عرفائے  
مابعد میں بلحاظ اصول و عموم و اطلاق شائع ہوئے والحمد للہ۔

نکتہ ۸۔ صحابہ کرام رضی اللہ تعالیٰ عنہم اجمعین کے محاورات و مکالمات کو دیکھئے تو وہ  
خود صاف صاف ارشاد فرما رہے ہیں کہ کچھ ہمارے زمانہ میں ہونے نہ ہونے پر مدار خیریت و شریت نہیں  
دیکھئے بہت نئی باتیں کہ زمانہ پاک حضور سرور عالم صلی اللہ تعالیٰ علیہ وسلم میں نہ تھیں ان کے زمانہ  
میں پیدا ہوئیں اور وہ انہیں بُرا کہتے اور نہایت تشدد و انکار فرماتے اور بہت تازہ باتیں حادث  
ہوتیں کہ ان کو بدعت و محدثات مان کر خود کرتے اور لوگوں کو اجازت دیتے اور خیر و حسن بتاتے  
امیر المؤمنین فاروق اعظم رضی اللہ تعالیٰ عنہ تراویح کی نسبت ارشاد فرماتے ہیں "نعمت البدعت ہذہ"  
ترجمہ۔ کیا اچھی بدعت ہے یہ، سیدنا عبداللہ بن عمر رضی اللہ تعالیٰ عنہما چاشت کی نسبت فرماتے ہیں  
انہا البدعت و نعمت البدعت و انہا لمن احسن ما احدثہ الناس ترجمہ۔ بیشک  
وہ بدعت ہے اور کیا ہی عمدہ بدعت ہے اور بے شک وہ ان بہتر چیزوں میں سے ہے جو لوگوں  
نے نئی نکالیں، سیدنا ابوامامہ باہلی رضی اللہ تعالیٰ عنہ فرماتے ہیں احدثتم قیام رمضان فذکر  
علی ما فعلتم و لات ترکوا ترجمہ۔ تم لوگوں نے قیام رمضان نیا نکالا تو اب جو نکالا ہے تو ہمیشہ  
کئے جاؤ اور کبھی نہ چھوڑنا، دیکھو یہاں تو صحابہ کرام نے ان افعال کو بدعت کہہ کر حسن کہا اور انہیں

عبداللہ بن عمر رضی اللہ تعالیٰ عنہما نے مسجد میں ایک شخص کو تہویب کہتے سن کر اپنے غلام سے فرمایا:-  
 اخرج بنا من عند هذا المبتدع ترجمہ - نکل چل ہمارے ساتھ اس بدعتی کے پاس سے ایسا  
 عبداللہ بن مغفل رضی اللہ تعالیٰ عنہ نے اپنے صاحبزادہ کو نماز میں بسم اللہ باواز پڑھتے سن کر فرمایا  
 انحدثت ایاک والحدیث ترجمہ - اے میرے بیٹے یہ نوپیدا بات ہے پنج نبی باتوں سے، یہ فعل  
 بھی اس زمانہ میں واقع ہوئے تھے انہیں بدعت سیدہ مذمومہ ٹھہرایا تو معلوم ہوا کہ ان کے نزدیک  
 بھی اپنے زمانہ میں ہونے نہ ہونے پر مدار نہ تھا بلکہ نفس فعل کو دیکھتے اگر اس میں کوئی معذور شرعی  
 نہ ہوتا اجازت دیتے ورنہ منع فرماتے اور یہی طریقہ بعینہ زمانہ تابعین و تبع تابعین میں رائج رہا  
 اپنے زمانہ کی بعض نوپیدا چیزوں کو منع کرتے بعض کو جائز رکھتے اور اس منع و اجازت کیلئے  
 آخر کوئی معیار تھی اور وہ نہ تھی مگر نفس فعل کی بھلائی برائی تو باتفاق صحابہ و تابعین قاعدہ شرعیہ  
 وہی قرار پایا کہ حسن ہے اگرچہ نیا ہو اور قبیح قبیح ہے گو پرانا ہو پھر ان کے بعد یہ اصل کیونکر بدل  
 سکتی ہے ہماری شرع بحمد اللہ ابیدی ہے جو قاعدے اس کے پہلے تھے قیامت تک رہیں گے معاذ اللہ  
 زید و عمر و کا قانون تو ہے ہی نہیں کہ تیسرے سال بدل جائے۔

نکتہ ۹ - یہ اعتراض کہ پیشوائے دین نے تو یہ فعل کیا ہی نہیں ہم کیونکر کریں زمانہ  
 صحابہ میں پیش ہو کر رد ہو چکا اور برفیاض جلیل حضرت سیدنا صدیق اکبر رضی اللہ تعالیٰ عنہ و سیدنا  
 فاروق اعظم وغیرہما صحابہ کرام رضی اللہ تعالیٰ عنہم قرار پا چکا کہ بات کافی نفس نیک ہونا چاہیے  
 اگرچہ پیشوائے دین نے نہ کی ہو صحیح بخاری شریف میں ہے - عن زید بن ثابت رضی اللہ  
 تعالیٰ عنہ قال ارسل الی ابوبکر مقتل اهل الیمامة فاذا عمر بن الخطاب عند قال  
 ابوبکر ان عمر اتانی فقال ان القتل قد استخریوم الیمامة بقرآن وانی خشی  
 ان استخر القتل بالقرآن بالمواطن فیذهب کثیر من القرآن وانی اری ان  
 تأمر بجمع القرآن قلت لعمرك کیف تفعل شیئاً لم یفعله رسول اللہ ﷺ  
 تعالیٰ علیہ وسلم فقال عمر هذا والله خیر و لم یزل عمر یراجعنی حتی شرح  
 الله صدری لذلك ورأیت فی ذلك الذی رأی عمر قال زید قال ابوبکر انک رجل  
 شاب عاقل و انتہمک وقد کنت تکتب الوحی لرسول الله صلی الله تعالیٰ علیہ

وسلم فتبع القرآن واجمعه فوالله لو كلفوني نقل جبل من الجبال ما كان أثقل علي  
 مما امرني به من جمع القرآن قال قلت لابي بكر كيف تفعلون شيئا لم يفعله  
 رسول الله صلى الله تعالى عليه وسلم قال هو الله خير فلو نزل ابو بكر يراجعني  
 حتى شرح الله صدرى للذى شرح له صدر ابي بكر وعمر فتبعت القرآن  
 واجمعته الحديث - ترجمہ - جب جنگ یمامہ میں بہت صحابہ حاملان قرآن شہید ہوئے  
 امیر المؤمنین فاروق اعظم رضی اللہ تعالیٰ عنہ جناب سیدنا صدیق اکبر رضی اللہ تعالیٰ عنہ  
 کے پاس حاضر ہوئے اور عرض کی یمامہ میں بہت حفاظ قرآن شہید ہوئے اور میں ڈرتا ہوں  
 کہ اگر یونہی لڑائیوں میں حافظ شہید ہوتے گئے تو بہت قرآن جاتا رہے گا۔ میری رائے یہ ہے  
 کہ آپ قرآن مجید کے جمع کرنے اور ایک جگہ لکھ لینے کا حکم دیں۔ صدیق اکبر رضی اللہ تعالیٰ  
 عنہ نے فرمایا رسول اللہ صلی اللہ تعالیٰ علیہ وسلم نے تو یہ کام کیا ہی نہیں تم کیونکر کرو گے  
 فاروق اعظم رضی اللہ تعالیٰ عنہ نے جواب دیا اگرچہ حضور اقدس صلی اللہ تعالیٰ علیہ وسلم نے نہ کیا مگر  
 خدا کی قسم کام تو خیر ہے صدیق اکبر رضی اللہ تعالیٰ عنہ فرماتے ہیں پھر عمر رضی اللہ تعالیٰ عنہ مجھ سے اس  
 معاملہ میں بحث کرتے رہے یہاں تک کہ خدایتعالیٰ نے میرا سینہ اس امر کے لئے کھول دیا اور میری  
 رائے عمر رضی اللہ تعالیٰ عنہ کی رائے سے موافق ہو گئی پھر حضرت صدیق اکبر رضی اللہ تعالیٰ  
 عنہ نے جناب زید بن ثابت رضی اللہ تعالیٰ عنہ کو بلا کر جمع قرآن کا حکم دیا انہیں بھی وہی شبہہ گزرا اور  
 عرض کی بھلا آپ ایسی بات کیونکر کرتے ہیں جو حضور اقدس صلی اللہ تعالیٰ علیہ وسلم نے نہ کی صدیق  
 اکبر نے وہی جواب دیا کہ خدا کی قسم بات تو بھلائی کی ہے پھر دونوں صاحبوں میں بحث ہوتی  
 رہی یہاں تک کہ ان کی رائے بھی شیخین رضی اللہ تعالیٰ عنہما کی رائے کے ساتھ موافق ہوئی اور  
 انہوں نے قرآن عظیم جمع کیا، دیکھو جب زید بن ثابت نے صدیق اکبر اور صدیق اکبر نے فاروق اعظم  
 پر اعتراض کیا تو ان حضرات نے یہ جواب نہ دیا کہ نئی بات نکلنے کی اجازت نہ ہونا تو پھلے زمانہ میں  
 ہو گا ہم صحابہ ہیں ہمارا زمانہ خیر القرون سے ہے بلکہ یہی جواب فرمایا کہ اگرچہ حضور اقدس صلی اللہ  
 تعالیٰ علیہ وسلم نے نہ کیا پر وہ کام تو اپنی ذات میں بھلائی کا ہے پس کیونکر ممنوع ہو سکتا ہے اور  
 اور اسی پر صحابہ کرام کی رائے متفق ہوئی اور قرآن عظیم باتفاق حضرات صحابہ جمع ہوا اب غضب کی

بات ہے کہ ان حضرات کو سودا اچھے اور خوبات کہ صحابہ کرام میں طے ہو چکی پھر اکھیریں۔

نکتہ ۱۰۔ جو اعتراض ہم پر کرتے ہیں کہ تم کیا صحابہ تابعین اور تبع تابعین سے محبت و تعظیم میں زیادہ ہو کہ کچھ انہوں نے نہ کیا تم کرتے ہو لطف یہ ہے کہ بعینہ وہی اعتراض اگر قابل تسلیم ہو تو تبع تابعین پر باعتبار تابعین اور تابعین پر باعتبار صحابہ اور صحابہ پر باعتبار رسول اللہ صلی اللہ تعالیٰ علیہ وسلم وار و مثلاً جس فعل کو حضور اقدس صلی اللہ تعالیٰ علیہ وسلم و صحابہ و تابعین کسی نے نہ کیا اور تبع تابعین کے زمانہ میں پیدا ہو تو تم اسے بدعت نہیں کہتے ہم کہتے ہیں اس کام میں بھلائی ہوتی تو رسول اللہ صلی اللہ تعالیٰ علیہ وسلم و صحابہ و تابعین ہی کرتے تبع تابعین کیا ان سے زیادہ دین کا اہتمام رکھتے ہیں جو انہوں نے نہ کیا یہ کریں گے اسی طرح تابعین کے زمانہ میں جو کچھ پیدا ہو اس پر وارد ہو گا کہ بہتر ہو تا تو رسول اللہ صلی اللہ تعالیٰ علیہ وسلم و صحابہ کیوں نہ کرتے تابعین کچھ ان سے بڑھ کر ٹھہرے علیٰ ہذا القیاس جو نئی باتیں صحابہ نے کیں ان میں بھی تمہاری طرح کہا جائیگا

بزد و ورع کوش و صدق و صفا و لیکن میفرمائے بر مصطفیٰ

کیا رسول اللہ صلی اللہ تعالیٰ علیہ وسلم کو معاذ اللہ ان کی خوبی نہ معلوم ہوئی یا صحابہ کو افعال خیر کی طرف زیادہ توجہ تھی غرض یہ بات ان مدبوہوں نے ایسی کہی جسکی بنا پر عیاذاً باللہ عیاذاً باللہ تمام صحابہ و تابعین بھی بدعتی ٹھہرے جاتے ہیں مگر اصل وہی ہے کہ نہ کرنا اور بات ہے اور منع کرنا اور چیز رسول اللہ صلی اللہ تعالیٰ علیہ وسلم نے اگر ایک کام نہ کیا اس کو منع بھی نہ فرمایا تو صحابہ کو کون مانع ہے کہ اسے نہ کریں اور صحابہ نہ کریں تو تابعین کو کون عائق وہ نہ کریں تو تبع پر الزام نہیں وہ نہ کریں تو ہم پر مضائقہ نہیں بس اتنا ہونا چاہیے کہ شرع کے نزدیک وہ کام بُرا نہ ہو عجب لطف ہے کہ رسول اللہ صلی اللہ تعالیٰ علیہ وسلم اور صحابہ و تابعین کا قطعاً نہ کرنا تو حجت نہ ہو اور تبع کو باوجود ان سب کے نہ کرنے کے اجازت ملی مگر تبع میں وہ خوبی ہے کہ جب وہ بھی نہ کریں تو اب پھیلوں کے لئے راستہ بند ہو گیا اس بے عقلی کی کچھ بھی حد ہے۔ اس سے تو اپنے یہاں کے ایک امام نواب صدیق حسن خان شوہر ریاست بھوپال ہی کا مذہب اختیار کر لو تو بہت اعتراضوں سے بچو کہ انہوں نے بے دھڑک فرمادیا جو کچھ رسول اللہ صلی اللہ تعالیٰ علیہ وسلم نے نہ کیا سب بدعت

وگراہی ہے اب چاہے صحابہ کریں خواہ تابعین کوئی ہو بدعتی ہے یہاں تک کہ بوجہ ترویج تراویح  
امیر المؤمنین فاروق اعظم رضی اللہ تعالیٰ عنہ کو معاذ اللہ گمراہ ٹھہرا دیا اور عدائے دین کے پروردگار  
عبداللہ بن سبا کی روح مقبوح کو بہت خوش کیا۔ انا للہ وانا الیہ راجعون۔ مجلس و قیام کا انکار  
کرتے کرتے کہاں تک نوبت پہنچی اللہ تعالیٰ اپنے غضب سے محفوظ رکھے آمین۔

نکتہ ۱۱۔ امام علامہ احمد بن قسطلانی شارح صحیح بخاری مواہب لدنیہ شریف

میں فرماتے ہیں۔ الفعل یدل علی الجواز وعدم الفعل لا یدل علی المنع۔ ترجمہ کرنے  
سے تو جواز سمجھا جاتا ہے اور نہ کرنے سے ممانعت نہیں سمجھی جاتی، شاہ عبدالغزیز صاحب مغفولہ  
تحفہ اثنا عشریہ میں فرماتے ہیں "نکردن چیز سے دیگرست و منع فرمودن چیز سے دیگر الخ  
ملخصاً۔ تمہاری جہالت کہ تم نے کسی فعل کے نہ کرنے کو اس فعل سے ممانعت سمجھ رکھا ہے

نکتہ ۱۲۔ سخن شناس نذولہ اخطا اینجاست بہ حقیقۃ الامر یہ ہے کہ صحابہ تابعین

کو اعلیٰ کلمۃ اللہ و حفظ بیضہ اسلام و نشر دین متین و قتل و قہر کافرین و اصلاح بلاد و عباد  
و اطاعت آتش فساد و اشاعت قرآن و حدود الہیہ و اصلاح ذات البین و محافظت اصول

ایمان و حفظ و روایت حدیث و غیر ہا امور کلیہ ہمہ سے فرصت نہ تھی لہذا یہ امور جزئیہ مستحبہ تو کی گئیں  
بلکہ تاسیس قواعد و اصول و تفریح جزئیات و فروع و تہنیف و تدوین علوم و نظم و دلائل حجت  
و رد شبہات اہل بدعت و غیر ہا امور عظیمہ کسیرت بھی توجہ کامل نہ فرما سکے جب بفضل اللہ تعالیٰ انکے  
زور بازو نے دین الہی کی بنیاد مستحکم کر دی اور مشرق و مغرب میں ملت حنفیہ کی جڑ جم گئی

اس وقت ائمہ و علمائے مابعد نے تخت و بخت سازگار پاکر بیخ و بن جہانے والوں کی بہت بلذ کے  
قدم لئے اور باغبان حقیقی کے فضل پر تکیہ کر کے اہم فالہم کاموں میں مشغول ہوئے اب بے خلش  
صرصر و اندیشہ سموم اور بے آبیاریاں ہونے لگیں۔ فکر صائب نے زمین تدقیق میں نہریں

کھودیں زمین رواں نے زلال تحقیق کی ندیاں بہائیں علما و اولیا کی آنکھیں ان پاک مبارک  
نوناہلوں کے لئے تھالے نہیں تو اہان دین و ملت کی نسیم انفاس متبرکہ نے عطر بازیایاں فرمائیں یہاں

تک کہ مصطفیٰ صلی اللہ تعالیٰ علیہ وسلم کا باغ ہر ابھرا پھولا پھلا ہلہلایا اور اس کے بھینے پھولوں ،  
سہانے پتوں نے چشم و کام و دماغ پر عجب ناز سے احسان فرمایا و الحمد للہ رب العالمین اب اگر کوئی

جاہل اعتراض کرے کہ کیتھیاں جو اب پھوٹیں جب کہاں تھیں۔ یہ بتیاں جو اب نکلیں پہلے کیوں تھیں  
تھیں۔ یہ پتلی پتلی ڈالیاں جو اب جھوٹی ہیں نوپیدا ہیں یہ ننھی ننھی کلیاں جو اب مہکتی ہیں تازہ جلوہ نما،  
ہیں اگر ان میں کوئی خوبی پاتے تو اگلے کیوں چھوڑ جاتے تو اس کی حماقت پر اس الہی باغ کا ایک ایک  
پھول قہقہہ لگائے گا کہ او جاہل اگلوں کو جڑ جمانے کی فکر تھی وہ فرصت پاتے تو یہ سب کچھ کر دکھاتے  
آخر اس سفاہت کا نتیجہ یہی نکلتے گا کہ وہ نادان اس باغ کے پھل پھول سے محروم رہے گا بھلا غور  
کرنے کی بات ہے ایک حکیم فرزانہ کے گھر آگ لگی اسکے چھوٹے چھوٹے بچے بھولے بھالے اندر مکان  
کے گھر گئے اور لاکھوں روپوں کا مال اسباب بھی تھا اس دانشمند نے مال کی طرف مطلق خیال نہ  
کیا اپنی جان پر کھیل کر بچوں کو سلامت نکال لیا یہ واقعہ چند بے خبر دیکھ رہے تھے اتفاقاً ان کے  
یہاں بھی آگ لگی یہاں نرا مال ہی مال تھا کھڑے ہوئے دیکھتے رہے اور سارا مال خاکستر ہو گیا  
کسی نے اعتراض کیا تو بولے تم تو احمق ہو ہم اس حکیم دانشور کی آنکھیں دیکھے ہوئے ہیں اس کے گھر آگ  
لگی تھی تو اس نے مال کب نکالا تھا جو ہم نکالتے مگر بے وقوف آنا نہ سمجھے کہ اس اولوالعزم حکیم کو  
بچوں کے بچانے سے فرصت کہاں تھی کہ مال نکالتا نہ یہ کہ اس نے مال نکالنا برا جان کر چھوڑا تھا۔  
اللہ تعالیٰ کسی کو اونٹنی سمجھ نہ دے آمین۔

نکتہ ۱۳۔ ہم نے مانا کہ جو کچھ قرونِ ثلاثہ میں نہ تھا سب منع ہے اب ذرا حضرات  
مانعین اپنی خبر لیں یہ مدرسے جاری کرنا اور لوگوں سے ماہوار چندہ لینا اور طلبہ کیلئے مطبع  
نولکشور سے فیصدی دس روپے کمیشن لیکر کتابیں منگانا اور تخصیص روز جمعہ بعد از نماز جمعہ عظم  
کا التزام کرنا جہاں وعظ کہنے جائیں نذرانہ لینا دعوتیں اڑانا مناظروں کے لئے پنج اور جلسے مقرر  
کرنا۔ مخالفین کے رُو میں کتابیں لکھوانا۔ چھپوانا۔ وعظوں کا شہر شہر گشت لگانا۔ صحاح کے دو  
دو ورق پڑھ کر محدثی کی نذر لینا اور ان کے سوا ہزاروں باتیں کہ سب کا برواصغر طائف میں  
بلا نیکر راج ہیں قرونِ ثلاثہ میں کب تھیں اور ان پیشوایانِ فرقہ جدیدہ کا تو ذکر ہی کیا جو دو دو روپے  
نذرانہ لیکر مسلوں پر مہر کریں مدعی دعا علیہ دونوں کے ہاتھ میں حضرت کا فتویٰ حج کو جائیں تو حمایت  
کیلئے بمشنر دہلی و بمشنر بمبے کی چھٹیاں ضرور ہوں شاید یہ باتیں مشرورن ثلاثہ میں تھیں یا تمہارے  
لئے پروانہ معافی آگیا ہے کہ جو چاہو کرو تم پر کچھ مواخذہ نہیں یا یہ نکتہ چینیال انہیں باتوں میں ہیں جنہیں



مثل سیدنا عبداللہ بن عمر و عبداللہ بن مغفل رضی اللہ تعالیٰ عنہم اتباع سلف و صحابہ کرام کا احداث میں نہایت ہی اہتمام رکھتے تھے اس پر ان کے ایمان و محبت کا تقاضا ہوا کہ ادب حدیث خوانی میں وہ وہ باتیں ایجاد فرمائیں جو صحابہ و تابعین سے ہرگز منقول نہ ہوئیں اور وہ ایجاد تمام، علماء کے نزدیک امام مالک کے فضائل جلیلہ سے ٹھہرا اور ان کی غایت ادب و محبت پر دل قرار پایا امام علامہ قاضی عیاض رحمہ اللہ شرفاً شریف میں لکھتے ہیں۔

قال مطرف كان اذا اتى الناس مالاً خرجت اليه جارية فتقول لهم  
 يقول لكم الشيخ تريدون الحديث او المسائل فان قالوا المسائل  
 خرج اليهم وان قالوا الحديث دخل مغتسله و اغتسل و تطيب و لبس ثياباً  
 جديدة و لبس ساجة و تعمر و وضع على راسه رداً و تلمذ المنصة  
 فيخرج فيجاس عليها و عليه الخشوع و لا يزال يتخبر بالعود حتى يفرغ  
 من حديث رسول الله صلى الله تعالى عليه و سلم قال غيره و لم يكن  
 يجلس على تلك المنصة الا اذا حدث عن رسول الله صلى الله تعالى  
 عليه و سلم قال ابن ابي اوسى فقيل لمالك في ذلك فقال احب ان اعظم  
 حديث رسول الله صلى الله تعالى عليه و سلم و لا احدث به الا على  
 طهارة متمكناً - ترجمہ - یعنی جب لوگ مالک بن انس کے پاس علم حاصل

کرنے آتے ایک کونیزا کر لو پھتی شیخ تم سے فرماتے ہیں تم حدیث سیکھنے آئے ہو یا فقہ و مسائل  
 اگر انہوں نے جواب دیا فقہ و مسائل جب تو آپ تشریف لے آتے اور اگر کہا حدیث تو پہلے  
 غسل فرماتے خوشبو لگاتے نئے کپڑے پہنتے طیلسان اور ڈھتے اور عمامہ باندھتے چادر مبارک  
 پر رکھتے ان کے لئے ایک تخت مثل تخت عروس بچھایا جاتا اس وقت باہر تشریف لاتے اور نہایت  
 خشوع و خضوع اس پر چلوں فرماتے اور جب تک حدیث بیان کرتے تھے اگر سداگتے اور اس تخت پر  
 اسی وقت بیٹھتے تھے جب نبی صلی اللہ تعالیٰ علیہ وسلم کی حدیث بیان کرنا ہوتی حضرت سے اسکا سبب  
 پوچھا گیا فرمایا میں دوست رکھتا ہوں کہ حدیث رسول اللہ صلی اللہ تعالیٰ علیہ وسلم کی تعظیم کروں  
 اور میں حدیث نہیں بیان کرتا جب تک وضو کر کے خوب سکون و وقار کے ساتھ نہ بیٹھوں

مثال ۲۔ اسی میں ہے کہ مالک نے فرمایا اللہ تعالیٰ عنہ اور کب دایۃ بالمدينة  
 وكان يقول استحي من الله تعالى ان اطأ ترابها فيها رسول الله صلى الله عليه وسلم بحافر دایۃ  
 ترجمہ ۱۔ امام مالک رضی اللہ تعالیٰ عنہ مدینہ طیبہ میں سواری پر سوار نہ ہوتے اور فرماتے مجھے شرم آتی ہے  
 خدا تعالیٰ سے کہ جس زمین میں حضور سرور عالم صلی اللہ تعالیٰ علیہ وسلم جلوہ فرما ہوں اسے جانور  
 کے سہم سے روندوں۔

مثال ۳۔ اسی میں ہے۔ وقد حكى ابو عبد الرحمن السلمي عن احمد بن فضالويه  
 الزاهد وكان من الغزاة الرماة انه قال ما مست القوس بيدي اذ على طهارة منذ بلغته  
 ان رسول الله صلى الله عليه وسلم اخذ القوس بيده ترجمہ امام ابو عبد الرحمن سلمی احمد بن  
 فضالویہ زاہد غازی تیر انداز سے نقل کرتے ہیں کہ میں نے کبھی کمان بے وضو ہاتھ سے نہ چھوئی  
 جب سے سنا کہ حضور اقدس صلی اللہ تعالیٰ علیہ وسلم نے کمان دست اقدس میں لی ہے۔

مثال ۴۔ امام ابن حجاج مالکی کہ مستندین مانعین سے ہیں اور احداث کی ممانعت میں نہایت  
 تعلق رکھتے ہیں مدخل میں فرماتے ہیں وتقدمت حکایۃ لبعضهم انه جاور عبكۃ اربعین  
 سنة ولم یبل فی الحرم ولم یضطجع فمثل هذا یستحب له الجوارۃ او یؤمر بها۔  
 ترجمہ بعض صاحبین چالیس برس مکہ معظمہ کے مجاور رہے اور کبھی حرم محرم میں پیشاب  
 نہ کیا نہ لیٹے ابن حجاج کہتے ہیں ایسے شخص کو مجاورت مستحب ہے یا یوں کہئے کہ اسے مجاورت کا  
 حکم دیا جائے گا۔

مثال ۵۔ اسی میں ہے وقد جاء بعضهم الى زیارة صلی اللہ تعالیٰ  
 علیہ وسلم فلم یدخل المدينة بل زار من خارجها اذ باصنہ حرم اللہ  
 تعالیٰ مع نبیہ صلی اللہ تعالیٰ علیہ وسلم فقیل له الا تدخل فقال امثلی  
 یدخل بلد سیرالکونین صلی اللہ تعالیٰ علیہ وسلم لا اجدر نفسی  
 تقدر علی ذلک او كما قال

ترجمہ۔ یعنی بعض صاحبین زیارت نبی صلی اللہ تعالیٰ علیہ وسلم کے لئے حاضر ہوئے تو  
 شہر میں نہ گئے بلکہ باہر سے زیارت کر لی اور یہ ادب تھا اس مرحوم کا اپنے نبی صلی اللہ تعالیٰ علیہ

وسلم کے ساتھ اس پر کسی نے کہا اندر نہیں چلتے کیا مجھ سے داخل ہو سید الکونین صلی اللہ تعالیٰ علیہ وسلم کے شہر میں۔ میں اپنے میں اتنی قدرت نہیں پاتا ہوں۔

مثال ۶۔ اسی میں ہے۔ قد قال لی سیدی ابو محمد رحمہ اللہ تعالیٰ

لما ان دخل مسجد المدینۃ ما جلست فی المسجد الا الجلو فی الصلوٰۃ

او کلاما ہذا معناه وما نزلت واقفا هناك حتی رحل الکرکب۔

ترجمہ۔ یعنی مجھ کے میرے سردار ابو محمد رحمہ اللہ تعالیٰ نے فرمایا جب میں مسجد مدینہ

طیبہ میں داخل ہوا جب تک کہ صبح شریف میں قعدہ نماز کے سوانہ بیٹھا اور برابر حضور میں کھڑا رہا جب تک قافلہ نے کوچ کیا۔

مثال ۷۔ اس کے متصل انہیں امام سے نقل کرتے ہیں۔ ولما خرج الی

بقیع ولا غیرہ ولما از رعیرۃ صلی اللہ تعالیٰ علیہ وسلم وکان قد خطر لی

ان اخرج الی البقیع الغرق فقلت الی ابن اذہب ہذا باب اللہ تعالیٰ المفتح

للسائلین والطالبین والمنکسرین والمضطربین والفقراء والمساکین ولس

تخرج من یقصد مثلہ فمن عمل علی ہذا ظفر ونجح بالمامول والمطلوب

او کما قال۔

ترجمہ۔ میں حضور صلی اللہ علیہ وسلم کے سوا کسی کی زیارت کی اور ایک دفعہ میرے دل میں آیا تھا کہ زیارت بقیع کو جاؤں پھر میں نے کہا کہاں جاؤں گا یہ ہے اللہ کا دروازہ کھلا ہوا سائلوں اور مانگنے والوں اور دل شکستوں اور بیچاروں اور مسکینوں کے لئے اور وہاں حضور اقدس صلی اللہ تعالیٰ علیہ وسلم کے سوا کون ہے جس کا قصد کیا جائے۔ فرماتے ہیں پس جو کوئی اس پر عمل کرے گا ظفر پائے گا اور مراد

و مطلب ہاتھ آئے گا۔

ابے فقیر سرکار قادریہ غفر اللہ تعالیٰ لہ بھی اس قوت سے کو انہیں مبارک لفظوں پر ختم کرتا ہے

کہ جو کوئی اس پر عمل کرے گا ظفر پائے گا اور مراد و مطلب ہاتھ آئے گا انشاء اللہ تعالیٰ اور اپنے رب کریم

تبارک و تعالیٰ کے فضل سے امید رکھتا ہے کہ یہ قوت نہ صرف مسئلہ قیام ہی میں بیان کافی و

۴  
 برہان شافی ہو بلکہ بحول اللہ تعالیٰ اکثر مسائل زاعیہ میں قول فیصل قرار پائے اور جسے خدا چاہے اس  
 کے لئے شاہراہ تحقیق پر مشعل ہدایت ہو جائے۔ - ولا حول ولا قوۃ الا باللہ العلی العظیم  
 وصلى الله تعالى على خير خلقه وسراج افق سيدنا ومولانا محمد والہ وصحبہ اجمعین  
 آمین آمین آمین

عبد المذنب احمد رضا البریلوی عنہ عنہ بحمد المصطفیٰ النبی الامی صلی اللہ علیہ وسلم

محمدی سنی حنفی قادری  
 عبد المصطفیٰ احمد رضا خاں

نقل عبارات و موافقات فضلاء بدایوں و علمائے رامپور و غیرہ

المجیب مصیب و ثیاب و الجواب صحیح  
 و صواب حررہ الفقیر الحقیر المنقہر  
 مطیع رسول اللہ القادر المدعو محمد  
 عبد المتقدر العثماني القادری  
 الحنفی عنہم اللہ تعالیٰ نجاة نبیہ  
 الکریم علیہ الصلوٰۃ والتسلیم

عبد المتقدر  
 صاحب  
 رامپور

ذلك الجواب العجاب هو الصواب لا ريب فيه  
 ولا ارتياب فلهذا در المجيب الثاب حيث اتى  
 بالتحقيق الحق فيما اجاب العبد محمد كوهري عن

۱۲۹۹  
 رامپور مولوی گوہر علی زکوری

بده در المجيب الثاب حيث افاد و اطاب و  
 اجاد و اباد اهل الجود المستحقين للعقاب

اشادہ  
 محمد حسین  
 ۱۲۸۱

الحمد لله ما اجاب به مولانا المحقق  
 واستاذنا المدقق دام فضله ومذمولا  
 فهو الحق بلا مبرية وخلافه باطل  
 بلا مبرية والله تعالى اعلم كتبه  
 الفقير عبد الله بن احمد القرشي غفر الله  
 تعالى له فقط

اصاب من اجاب حرره الفقير  
 عبد القادر القادري عفا عنه

الحمد لله ما اجاب به مولانا المحقق  
 واستاذنا المدقق دام فضله ومذمولا  
 فهو الحق بلا مبرية وخلافه باطل  
 بلا مبرية والله تعالى اعلم كتبه  
 الفقير عبد الله بن احمد القرشي غفر الله  
 تعالى له فقط



اصاب من اجاب حرره الفقير  
 عبد القادر القادري عفا عنه



الجواب صواب محمد ادراسين ١٢٨٥



قد اصل من اجاب

صح الجواب بلا اتياب



ساكن مكة معظم زادها الله شفاء

من اجاب كتابه عن الاواه  
 محمد شاه عفا عنه الله  
 ١٢٠٧  
 محمد شاه عفا عنه الله  
 ١٢٠٧

Marfat.com

## چند نادر علمی اور تاریخی کتابیں

شرح عبدالحق خیر آبادی بر سر اہل جلال	۱۳۸۰	تحریک آزادی ہند اور السواد اعظم	۲۱/-	انگشتی یا رسول اللہ
النبراس شرح شرح عقائد مجلد - ۲۰/-	۲۰/-	جماعت اسلامی	۴/-	یاد اعلیٰ حضرت
تذکرہ اکابر اہل سنت	۳۰/-	اقبال کا آخری معرکہ	۶/-	بذل الجوائز
امتیاز حق	۷/۵۰	مذہب اسلام	۶۰/-	ایذان الاجر
باغی ہندوستان	۱۸/-	المبین (سید سلیمان اشرف)	۱۳/۵۰	غایۃ التحقیق
فضل حق خیر آبادی اور سن سوان	۵/-	ذکر بالجہر	۹/-	النیرۃ الوضیۃ
تحقیق الفتویٰ (فارسی رد)		مقام سنت	۷/۵۰	اقامۃ القیامہ
دواہم فتوے	۲/۲۵	کریک	۶/-	تجلیۃ السلم
کونٹرا لٹریچر	۱۶/۵۰	نامہ حق	۱/-	میلاد نبوی
گلزار الخیرات	۱۶/۵۰	پند نامہ	۲/۲۵	سُنی کانفرنس (پہلے منظر)
جلال الصدور	۲۷/-	قانونچہ کھیوالی	۲/-	سُنی کانفرنس (دوئم)
الروض الجود (عربی اردو)	۲/-	صرف بھترال	۶/-	شاہ عبدالقدیر بدایونی
زلزلہ	۹/-	المرقاة	۶/-	کشف النور (عربی اردو)
تبلیغی جماعت	۹/-	منیۃ المصلی	۱۲/-	محققانہ فیصلہ
محمد نور	۲/۲۵	تحریر سنبت	۱۶/۵۰	شرح الصدور
خطبات سنی کانفرنس	۲۱/-	زلف و زنجیر	۱۲/-	نغمہ محبوب

مکتبہ فادریہ © لاہور